

संपादकीय

लूणकरणसर में श्रद्धा के साथ मनाई गई वीर दुर्गादास राठौड़ की 388वीं जयंती



एजेंसी, जूम न्यूज़

लूणकरणसर। श्री क्षत्रिय युवक संघ के तत्वावधान में श्री करणी क्षत्रिय सेवा संस्थान, लूणकरणसर में वीर दुर्गादास राठौड़ की 388वीं जयंती श्रद्धा एवं उत्साह के साथ मनाई गई। कार्यक्रम का शुभारंभ क्षेत्र के गणमान्य नागरिकों ने वीर दुर्गादास राठौड़ के चित्र के समक्ष दीप प्रज्वलित कर एवं पुष्प अर्पित कर किया। कार्यक्रम में श्री क्षत्रिय युवक संघ के वरिष्ठ संघ सेवक भागीरथ सिंह सेरुणा ने श्री तनसिंह जी द्वारा रचित सहगीत “ओ मेरे दुर्गादास लौट के आजा” का भावपूर्ण गायन प्रस्तुत किया। जुगल सिंह बेलासर ने कार्यक्रम की भूमिका रखते हुए महापुरुषों की जयंती मनाने के उद्देश्य एवं महत्ता पर प्रकाश

नगर निगम जयपुर सतर्कता शाखा की कार्रवाई

जयपुर, जूम न्यूज़

जयपुर। नगर निगम जयपुर आयुक्त ओम कसेरा के निर्देशानुसार शहर में अस्थायी अतिक्रमण के खिलाफ सतर्कता शाखा की टीम ने शुक्रवार को विभिन्न क्षेत्रों में कार्रवाई की। उपयुक्त सतर्कता के नेतृत्व में की गई कार्रवाई के दौरान 1,500 रुपये कैरिंग चार्ज वसूल किया गया तथा अतिक्रमण में इस्तेमाल किया जा रहा सामान 4 कैटर में जब्त कर निगम के गोदाम में भिजवाया गया। नगर निगम की टीम ने रामपुरा फाटक, महेश

वन राज्यमंत्री श्री संजय शर्मा ने तिरंगा रैली में शामिल होकर दिया राष्ट्रप्रेम एवं एकता का संदेश

जयपुर, जूम न्यूज़

जयपुर। वन एवं पर्यावरण राज्यमंत्री (स्वतंत्र प्रभार) श्री संजय शर्मा ने शुक्रवार को स्वतंत्रता दिवस के उपलक्ष्य में हर घर तिरंगा अभियान के तहत अलवर जिले के जगन्नाथ मंदिर से शहीद स्मारक तक सर्वसमाज द्वारा आयोजित तिरंगा रैली सम्मिलित होकर तिरंगा ध्वज के साथ एकता, बंधुता व देशभक्ति का संदेश दिया। वन राज्यमंत्री श्री शर्मा ने कहा कि स्वाधीनता दिवस प्रत्येक भारतवासी के लिए गौरव का प्रतीक है। इसको हार्मोल्लास से मनाने एवं जन-जन को राष्ट्रीय पर्व के समारोह से जोड़ने के उद्देश्य से देशभर में हर घर तिरंगा अभियान चलाया जा रहा है जिसके तहत जन सहभागिता से तिरंगा यात्रा, तिरंगा शपथ आदि कार्यक्रम आयोजित किए जा रहे हैं। उन्होंने प्रदेशवासियों से अपने घरों पर तिरंगा लगाने की अपील करते हुए कहा कि तिरंगा हमारे देश की एकता, अखंडता, और विविधता का प्रतीक है और हर भारतीय का कर्तव्य है कि वह इस सम्मान को बनाए रखे। रैली के दौरान बड़ी संख्या में शहरवासी

स्वाधीनता दिवस की पूर्व संध्या पर अल्बर्ट हॉल के सामने हुआ आर्मी बैण्ड वादन

जयपुर, जूम न्यूज़

जयपुर। स्वाधीनता दिवस की पूर्व संध्या पर शुक्रवार को जयपुर स्थित अल्बर्ट हॉल के सामने 13वीं ग्रेनेडियर गंगा जैसलमेर सिमफनी आर्मी बैण्ड द्वारा कार्यक्रम आयोजित किया गया। कार्यक्रम में बैण्ड ने देशभक्ति से ओत-प्रोत मधुर एवं मनमोहक धुनों की प्रस्तुति दी। कार्यक्रम के दौरान प्रस्तुत देशभक्ति की धुनों ‘जो शहीद हुए है उनकी जरा याद करो कुर्बानी.’, ‘जहाँ डाल-डाल पर सोने की चिड़िया करती है बसेरा.. वो भारत देश है मेरा..’, ‘सारे जहाँ से अच्छा हिंदुस्तान हमारा..’ ने वातावरण को राष्ट्रप्रेम और उत्साह से भर दिया। अल्बर्ट हॉल के समक्ष उपस्थित आमजन ने आर्मी बैण्ड की प्रस्तुतियों का

ऑल इंडिया फुटबॉल फेडरेशन के अभियान फुट्सल फॉर ऑल डे के तहत फुट्सल टूर्नामेंट 2026 (नाइट टूर्नामेंट) का शुभारंभपहले दिन गोलों की हुई जमकर बारिश

एजेंसी, जूम न्यूज़

बीकानेर। बीकानेर फुटबॉल क्लब के तत्वावधान में “फुट्सल फॉर ऑल डे 2026 फुट्सल टूर्नामेंट (नाइट टूर्नामेंट)” का शुभारंभ 13 अगस्त 2026 की डगआउट एस्ट्रो टर्फ, सागर, बीकानेर में उत्साहपूर्ण माहौल में हुआ। प्रतियोगिता का आयोजन फुट्सल खेल को बढ़ावा देने तथा खिलाड़ियों को बेहतर प्रतिस्पर्धात्मक मंच उपलब्ध करवाने के उद्देश्य से किया जा रहा है। प्रतियोगिता के उद्घाटन समारोह में मुख्य अतिथि क्रीड़ा भारती के उपाध्यक्ष दानवीर सिंह भाटी रहे, जबकि विशिष्ट अतिथि फुटबॉल कोच तरुण कुमार उपस्थित रहे। अतिथियों ने खिलाड़ियों से परिचय प्राप्त कर प्रतियोगिता का शुभारंभ किया और खिलाड़ियों को खेल भावना के साथ प्रतियोगिता में भाग लेने के लिए प्रेरित किया। पहले दिन खेले गए मुकाबलों में बीकानेर फुटबॉल क्लब ने शानदार प्रदर्शन करते हुए बिंदावन एफसी (बी) को 10-3 से हराया। दूसरे मुकाबले में फ्रेंड्स एफसी और एसपीएमसी के बीच मुकाबला 2-2 से बराबरी पर रहा। टाई

सभी 104 जननी एम्बुलेंस में प्रसव किट अनिवार्य रूप से उपलब्ध रखने के निर्देश

जयपुर, जूम न्यूज़

जयपुर। प्रमुख शासन सचिव चिकित्सा एवं स्वास्थ्य गायत्री राठौड़ ने शुक्रवार को वीडियो कॉन्फ्रेंसिंग के माध्यम से मातृ एवं शिशु स्वास्थ्य सेवाओं, मौसमी बीमारियों की रोकथाम, टीबी मुक्त भारत अभियान तथा 104 जननी एम्बुलेंस सेवा सहित विभिन्न स्वास्थ्य कार्यक्रमों की विस्तृत समीक्षा की और अधिकारियों को आवश्यक दिशा-निर्देश दिए। राठौड़ ने मातृ मृत्यु के प्रकरणों को जिलेवार समीक्षा करते हुए संबंधित अधीक्षक, ट्रीटिंग डॉक्टर एवं मुख्य चिकित्सा एवं स्वास्थ्य अधिकारी से जानकारी ली। कोटा में हुई एक मातृ मृत्यु के मामले में समुचित जांच नहीं किए जाने

ब्रेकर में फ्रेंड्स एफसी ने 2-1 से जीत दर्ज की। तीसरे मुकाबले में एमबीसी ने आयरन एफसी को 4-0 से हराया। चौथे मुकाबले में बिंदावन एफसी (ए) ने उबरस एफसी को 8-2 से शिकस्त दी। दिन के अंतिम मुकाबले में राजस्थान पुलिस ने सुपर सेवन को 6-2 से हराकर जीत दर्ज की। प्रतियोगिता के पहले दिन खिलाड़ियों ने शानदार खेल का प्रदर्शन किया। मुकाबलों को देखने के लिए बड़ी संख्या में फुट्सल प्रेमी और खेलप्रेमी डगआउट एस्ट्रो टर्फ पहुंचे। आगामी दिनों में भी प्रतियोगिता के तहत रोमांचक मुकाबले खेले जाएंगे। उद्घाटन में देवेन्द्र सिंह भाटी, कार्तिक पालीवाल, राहुल ओझा, राजेंद्र सिंह राठौड़, गौतम ओझा, यशवर्द्धन राजपुरोहित आदि मौजूद रहे। उद्घाटन मुकाबलों के बाद प्रतियोगिता में खिलाड़ियों और टीमों के बीच आगे के चरण में पहुंचने को लेकर प्रतिस्पर्धा और तेज होने की उम्मीद है। रात के समय आयोजित हो रहे इन मुकाबलों के कारण खेलप्रेमियों में भी खासा उत्साह देखने को मिल रहा है। कृत्रिम मैदान पर रोशनी के बीच खेले जा रहे मुकाबले खिलाड़ियों को



तेज गति और कौशल आधारित फुट्सल का बेहतर अनुभव प्रदान कर रहे हैं। आयोजकों के अनुसार प्रतियोगिता का उद्देश्य केवल प्रतिस्पर्धा तक सीमित नहीं है, बल्कि स्थानीय स्तर पर फुट्सल को लोकप्रिय बनाना और अधिक से अधिक युवाओं को इस खेल से जोड़ना भी है। फुट्सल के छोटे मैदान और तेज गति वाले खेल प्रारूप के कारण खिलाड़ियों को कम समय में बेहतर निर्णय लेने, सटीक पास देने और तेजी

से आक्रमण तथा बचाव करने की क्षमता विकसित करने का अवसर मिलता है। पहले दिन के मुकाबलों में बीकानेर फुटबॉल क्लब ने आक्रामक खेल का प्रदर्शन करते हुए शानदार जीत दर्ज की। टीम ने पूरे मुकाबले के दौरान लगातार दबाव बनाए रखा और बड़ी जीत हासिल कर प्रतियोगिता में मजबूत शुरुआत की। वहीं अन्य मुकाबलों में भी खिलाड़ियों के बीच कड़ी टक्कर देखने को मिली। फ्रेंड्स एफसी

और एसपीएमसी के बीच मुकाबला निर्धारित समय में बराबरी पर समाप्त होने के बाद टाई ब्रेकर तक पहुंचा। टाई ब्रेकर में फ्रेंड्स एफसी ने संयम बनाए रखते हुए मुकाबला अपने नाम किया। इस मुकाबले ने मैदान पर मौजूद दर्शकों का उत्साह भी बढ़ाया। एमबीसी ने अपने मुकाबले में आयरन एफसी के खिलाफ शुरुआत से ही निर्यंत्रण बनाए रखा और बिना कोई गोल खाए जीत दर्ज की।

नेशनल चिल्ड्रन साइंस कांग्रेस-2026 के लिए ऑनलाइन पंजीकरण 15 अगस्त तक

एजेंसी, जूम न्यूज़

बीकानेर। जिला शिक्षा अधिकारियों (मुख्यालय) माध्यमिक शिक्षा (बीकानेर, श्रीगंगानगर, हनुमानगढ़, चूरू, सीकर, झुंझुनू, डीडवाना-कुचामन एवं नागौर को नेशनल चिल्ड्रन साइंस कांग्रेस-2026 (NCSC-26) में विद्यार्थियों के ऑनलाइन पंजीकरण सुनिश्चित कराने के निर्देश जारी किए गए हैं। यह कार्यक्रम विज्ञान एवं प्रौद्योगिकी विभाग, भारत सरकार की फ्लैगशिप गतिविधि है, जिसका उद्देश्य 10 से 17 वर्ष आयु वर्ग के विद्यार्थियों में वैज्ञानिक सोच, नवाचार एवं अनुसंधान की भावना विकसित करना है। इसमें 10-14 वर्ष आयु वर्ग के विद्यार्थी जूनियर तथा 14-17 वर्ष आयु वर्ग के विद्यार्थी सीनियर श्रेणी में भाग ले सकेंगे। वर्ष 2026-27 के लिए प्रतियोगिता का विषय “सतत विकास के लिए विज्ञान और नवाचार” निर्धारित किया गया है। विद्यार्थियों को दो-दो के समूह में किसी स्थानीय सामाजिक समस्या का चयन कर वैज्ञानिक पद्धति, सर्वेक्षण, अवलोकन और प्रयोगों के माध्यम से उसके समाधान पर कार्य करना होगा।

43वीं सब जूनियर नेहरू हॉकी प्रतियोगिता 18 अगस्त से, राज्य स्तरीय मुकाबले जालोर में

एजेंसी, जूम न्यूज़

बीकानेर। शिक्षा विभाग ने सत्र 2026-27 की 43वीं सब जूनियर (15 वर्ष छात्र) नेहरू हॉकी प्रतियोगिता के आयोजन संबंधी दिशा-निर्देश जारी कर दिए हैं। प्रतियोगिता का जिला स्तरीय आयोजन 18 से 19 अगस्त 2026 तक, राज्य स्तरीय प्रतियोगिता 25 से 27 अगस्त 2026 तक तथा राष्ट्रीय स्तर की प्रतियोगिता 21 से 31 अक्टूबर 2026 तक आयोजित की जाएगी। राज्य स्तरीय प्रतियोगिता का आयोजन सनराईज पब्लिक सीनियर सेकेंडरी स्कूल, बिशनगढ़ (जालोर) में होगा। निर्देशों के अनुसार जिला स्तर पर विजेता टीम ही राज्य स्तरीय प्रतियोगिता में भाग ले सकेगी तथा जिला स्तर पर खेलने वाले वही खिलाड़ी राज्य स्तर पर भी पात्र होंगे। प्रतियोगिता में भाग लेने के लिए खिलाड़ी की आयु 15 वर्ष या उससे कम होनी चाहिए। राज्य स्तरीय प्रतियोगिता में भागीदारी के लिए जिला स्तर पर न्यूनतम चार टीमों का खेलना आवश्यक होगा।

उदयपुर के आश्रम में 10 साल की मासूम से दुष्कर्म : संचालिका का भाई करता था शोषण, पूर्व शिक्षक की सजगता से हुआ खुलासा

एजेंसी, जूम न्यूज़

उदयपुर। झीलों की नगरी उदयपुर में एक आश्रम में मानवता को शर्मसार करने वाली घटना सामने आई है। आश्रम में रह रही 10 वर्षीय अनाथ-असहाय बालिका के साथ आश्रम संचालिका के भाई द्वारा दुष्कर्म और निरंतर यौन शोषण किए जाने का मामला उजागर हुआ है। बच्ची द्वारा संचालिका से शिकायत करने के बावजूद आरोपी पर कार्रवाई करने के बजाय मासूम को चुप करा दिया गया। बाल कल्याण समिति (CWC) की दखल के बाद पीड़िता को सुरक्षित रेस्क्यू कर राजकीय बालिका गृह में आश्रय दिलवाया गया है और पुलिस ने में मामला दर्ज कर जांच शुरू कर दी है। बच्ची की मां का कुछ वर्ष पूर्व निधन हो चुका था और पिता शराब का आदी होने के कारण करीब 6 माह पहले बच्ची को आश्रम में अकेला छोड़कर चला गया था। इसके



बाद पिता ने कभी सुध नहीं ली। रोते हुए सुनाई आपबीती: बच्ची को पूर्व में पढ़ाने वाले एक शिक्षक कभी-कभार उससे मिलने और जरूरी सामान देने आश्रम आते थे। 5 अगस्त को जब शिक्षक मिलने पहुंचे, तो बच्ची फूट-फूट कर रोने लगी और अपने साथ हो रहे यौन शोषण की जानकारी दी। चाइल्ड हेल्पलाइन को सूचना: शिक्षक हेल्पलाइन को सूचित किया। 6 अगस्त को रेस्क्यू: चाइल्ड हेल्पलाइन की

टीम ने 6 अगस्त को बालिका को आश्रम से रेस्क्यू किया और बाल कल्याण समिति (CWC) के समक्ष प्रस्तुत किया, जिसके बाद उसे राजकीय बालिका गृह भेजा गया। सीडब्ल्यूसी (CWC) अध्यक्ष यशोदा पणिहार ने बताया कि काउंसिलिंग के दौरान बालिका बेहद डरी और सहमी हुई थी। उसने बिलखते हुए गृहार लगाई कि उसे वापस उस आश्रम में न भेजा जाए। आरोपी अकेला पाकर उसके साथ घिनौनी हरकतें करता था।

महिलाओं की सुरक्षा, सम्मान और सशक्तिकरण का बनेगा नया मंच : 17 अगस्त को कोटा में होगा महिला सुरक्षा संकल्प संवाद

एजेंसी, जूम न्यूज़

जयपुर/कोटा। पुलिस मुख्यालय के निर्देशानुसार महिलाओं की सुरक्षा, सम्मान और सशक्तिकरण को बढ़ावा देने की दिशा में कोटा शहर पुलिस ने एक महत्वपूर्ण पहल की है। शहर पुलिस द्वारा 'सुरक्षा संवाद 2.0' जन-जागरूकता अभियान के तहत आगामी 17 अगस्त 2026 को 'महिला सुरक्षा संकल्प संवाद' कार्यक्रम का भव्य आयोजन किया जा रहा है। कोटा शहर पुलिस अधीक्षक तेजस्वी गौतम ने बताया कि यह कार्यक्रम कोटा शहर पुलिस और 'ब्लू डॉट डायलॉग' संस्था के संयुक्त तत्वावधान में आयोजित किया जा रहा है। समय व स्थान: मुख्य आयोजन 17 अगस्त

को प्रातः 11:30 बजे बोरखड़ा स्थित कोरल पार्क के एलन सुहास सभागार में होगा। मुख्य अतिथि: लोकसभा अध्यक्ष ओम बिरला कार्यक्रम में मुख्य अतिथि के रूप में शिरकत करेंगे और उपस्थित महिलाओं व नागरिकों को संबोधित करेंगे। विशिष्ट उपस्थिति: इस अवसर पर राजस्थान पुलिस के महानिदेशक राजीव कुमार शर्मा की भी गरिमाययी मौजूदगी रहेगी। कार्यक्रम के आधिकारिक पोस्टर का विमोचन लोकसभा अध्यक्ष ओम बिरला द्वारा किया गया। इस दौरान पुलिस अधीक्षक तेजस्वनी गौतम सहित पुलिस प्रशासन के वरिष्ठ अधिकारी मौजूद रहे। पोस्टर विमोचन के अवसर पर ओम बिरला ने संदेश देते हुए कहा: 'आइए, मिलकर

एक मजबूत सुरक्षाबंधन बनाएं और इस बार सुरक्षा, सम्मान व सशक्तिकरण का संकल्प लें।' इस आयोजन का मूल ध्येय वाक्य 'जागरूकता से सुरक्षा, संवाद से सशक्तिकरण' रखा गया है। खुला संवाद: इसका उद्देश्य महिलाओं के साथ सुरक्षा, अधिकार और समस्याओं पर एक सीधा और पारदर्शी संवाद स्थापित करना है। कानूनी व आपातकालीन जानकारी: सत्र के दौरान महिलाओं को उनके कानूनी अधिकारों, कोटा शहर पुलिस की सुरक्षा पहलों, हेल्पलाइन नंबरों और आपातकालीन सहायता प्रणालियों की विस्तृत जानकारी दी जाएगी। कोटा शहर पुलिस ने सभी प्रबुद्ध नागरिकों

और महिलाओं से इस खुले संवाद सत्र में बड़-चढ़कर भाग लेने की अपील की है। कार्यक्रम को लेकर कोटा शहर पुलिस की कार्यरतों से तैयारियां तेज कर दी गई हैं। पुलिस अधिकारियों का कहना है कि महिलाओं की सुरक्षा केवल कानून-व्यवस्था का विषय नहीं, बल्कि पूरे समाज की सामूहिक जिम्मेदारी है। ऐसे में महिलाओं और पुलिस के बीच सीधा संवाद स्थापित करना जरूरी है, ताकि सुरक्षा से जुड़ी वास्तविक समस्याओं को समझकर उनके समाधान की दिशा में प्रभावी कदम उठाए जा सकें। महिला सुरक्षा संकल्प संवाद के दौरान महिलाओं को अपने अधिकारों और उपलब्ध कानूनी संरक्षण के बारे में जानकारी दी जाएगी।

राजस्थान/ प्रादेशिक

हर घर तिरंगा अभियान में गूंगा राष्ट्रभक्ति का संदेश, विभाजन की विभीषिका को किया स्मरण



एजेंसी, जूम न्यूज़

कोटा। सूचना एवं प्रसारण मंत्रालय, भारत सरकार के केंद्रीय संचार ब्यूरो, क्षेत्रीय कार्यालय कोटा द्वारा हर घर तिरंगा अभियान एवं विभाजन विभीषिका स्मृति दिवस के अवसर पर एलबीएस ग्रुप ऑफ एजुकेशन, कोटा में जागरूकता कार्यक्रम, विभाजन विभीषिका प्रदर्शनी, मौखिक प्रश्नोत्तरी प्रतियोगिता तथा तिरंगा रैली का आयोजन किया गया। कार्यक्रम के मुख्य अतिथि कोटा दक्षिण विधायक संदीप शर्मा रहे। विशिष्ट अतिथियों के रूप में सैन्य स्टेशन मुख्यालय, कोटा के कर्नल प्रदीप कदम, जिला सैनिक

कल्याण अधिकारी कमांडर बी.सी. एस. शेखावत तथा कैप्टन अनार सिंह सिसोदिया उपस्थित रहे। मुख्य अतिथि संदीप शर्मा ने कहा कि भारत की स्वतंत्रता असंख्य स्वतंत्रता सेनानियों और वीर सैनिकों के त्याग व बलिदान का परिणाम है। तिरंगा हमारी आन, बान और शान का प्रतीक है, इसलिए प्रत्येक नागरिक को स्वतंत्रता दिवस पर अपने घर पर तिरंगा फहराकर राष्ट्र के प्रति सम्मान प्रकट करना चाहिए। इसके पश्चात विद्यार्थियों ने तिरंगा रैली निकालकर राष्ट्रभक्ति, राष्ट्रीय एकता और सामाजिक सद्भाव का संदेश दिया।

विभाजन विभीषिका स्मृति दिवस पर बयाना में बलिदानी पुरखों को दी श्रद्धांजलि

एजेंसी, जूम न्यूज़

बयाना। विभाजन विभीषिका स्मृति दिवस के अवसर पर शुक्रवार को बयाना के सुभाष चौक पर 1947 के भारत विभाजन के दौरान अपनी जान गंवाने वाले एवं अपनी जड़ों से विस्थापित हुए पूर्वजों की स्मृति में श्रद्धांजलि कार्यक्रम आयोजित किया गया। कार्यक्रम की अध्यक्षता श्री गुलजारी लाल हरजाई ने की। कार्यक्रम में समाजबंधुओं ने बड़ी संख्या सुभाष चौक सर्किल पर पहुंचकर विभाजन के दौरान बलिदान देने वाले अपने पुरखों को कैन्डिल जला कर श्रद्धांजलि अर्पित की। इस दौरान वक्तव्यों ने 1947 के विभाजन की विभीषिका को याद करते हुए कहा कि उस

दौर में लाखों लोगों को अपने घर, परिवार और मातृभूमि से विस्थापित होने का दर्द झेलना पड़ा। अनेक लोगों ने अपने प्राणों का बलिदान दिया। श्रद्धांजलि कार्यक्रम में उपस्थित समाजबंधुओं ने बलिदानी पूर्वजों के त्याग और संघर्ष को नमन करते हुए उनके योगदान को स्मरण किया।



स्वतंत्रता दिवस की पूर्व संध्या पर सहकारिता विभाग के कार्मिकों को हर घर तिरंगा अभियान के लिए किया गया प्रेरित

जयपुर, जूम न्यूज़

जयपुर। सहकारिता विभाग की ओर से स्वतंत्रता दिवस की पूर्व संध्या पर ‘‘मंजिल की ओर बढ़ते कदम’’ कार्यक्रम का आयोजन आरएस क्लब में किया गया जिसमें सहकारिता विभाग की विभिन्न योजनाओं, उपलब्धियों, नवाचारों एवं भावी कार्ययोजना हेतु प्रेरित किया गया। सहकारिता राज्य मंत्री गोतम कुमार दक तथा शासन सचिव एवं रजिस्ट्रार डॉ. समित शर्मा ने कार्यक्रम का दीप प्रज्वलन कर शुभारम्भ किया। इस अवसर पर सहकारिता विभाग एवं विभिन्न सहकारी संस्थाओं के अधिकारियों/ कर्मचारियों को उनकी उल्लेखनीय सेवाओं के लिए सम्मानित किया गया। सहकारिता मंत्री ने कहा कि गत ढाई वर्षों में सहकारिता विभाग द्वारा उल्लेखनीय उपलब्धियां हासिल की है तथा सहकार से समृद्धि कार्यक्रम के अंतर्गत राष्ट्रीय स्तर पर विभिन्न पहलों में

प्रथम स्थान प्राप्त कर राज्य की पहचान स्थापित की है। उन्होंने इस दौरान सहकार से समृद्धि, सहकारिता में सहकार, राजफेड की प्रमुख उपलब्धियां एवं भावी कार्ययोजना, विभागीय भावी कार्ययोजना, राजस्थान राज्य सहकारी बैंक की उपलब्धियां, राजस्थान भूमि विकास बैंक की उपलब्धियां एवं कॉनफेड की उपलब्धियों के बारे में विस्तार से चर्चा की। इस अवसर पर शासन सचिव एवं रजिस्ट्रार डॉ. समित शर्मा ने ‘‘मंजिल की ओर बढ़ते कदम’’ तथा सहकारिता विभाग एवं आरसीएस ऑफिस की 10 प्राथमिकताओं के बारे में चर्चा की गई साथ ही विभाग में अधिकारियों एवं कर्मचारियों की समयबद्धता, कार्य संस्कृति का निर्माण, प्रशासन में पारदर्शिता, सुशासन की स्थापना हेतु प्रेरक पीपीटी के माध्यम से कार्मिकों को प्रोत्साहित किया गया। इस दौरान पैक्स की ऑडिट , भारत टैक्स की उपलब्धियों एवं

18 देशों के 36 डिजिटल क्रिएटर्स ने देखा जयपुर- उदयपुर ,अब दुनिया तक पहुंचेगी राजस्थान डिजिटल पर्यटन यात्रा

जयपुर, जूम न्यूज़

जयपुर। राजस्थान की विरासत, संस्कृति और पर्यटन अनुभव अब लैटिन अमेरिका और कैरेबियाई देशों की डिजिटल दुनिया तक पहुंचेंगे। भारत की सार्वजनिक कूटनीति पहल के तहत 18 देशों के 36 सोशल मीडिया इन्फ्लुएंसर और कंटेंट क्रिएटर्स 9 से 16 अगस्त तक राजस्थान के दौरे पर हैं। हवेली में लेकरसाइड हैरिटेज वॉक, सहलियों की बाड़ी और विंटेज कार म्यूजियम का दौरा किया गया। इस दौरान ऐतिहासिक विरासत के साथ झील, पहाड़ी, धार्मिक और सांस्कृतिक पर्यटन के अनुभव भी सामने आए। 12 अगस्त को प्रतिनिधिमंडल चित्तौड़गढ़ पहुंचा, जहां चित्तौड़गढ़ फोर्ट और म्यूजियम का भ्रमण किया। ऐतिहासिक विरासत को करीब से देखने के बाद प्रतिनिधिमंडल उदयपुर लौटा और स्थानीय बाजार में खरीदारी का अनुभव लिया। इससे राजस्थान की पर्यटन यात्रा में विरासत स्थलों के साथ स्थानीय बाजार और उससे जुड़ी पर्यटन अर्थव्यवस्था की भूमिका भी सामने आई। विदेश मंत्रालय की सार्वजनिक कूटनीति पहल के तहत आयोजित फेमिलियराइजेशन विजिट का उद्देश्य विदेशी मीडिया प्रतिनिधियों और डिजिटल क्रिएटर्स को भारत की विविधता, विरासत, संस्कृति

और समकालीन विकास से प्रत्यक्ष रूप से परिचित कराना है। राजस्थान के जयपुर, उदयपुर और चित्तौड़गढ़ को इस यात्रा में शामिल किए जाने से प्रदेश की विरासत के अलग-अलग आयामों को एक साथ प्रस्तुत करने का अवसर मिला। राजस्थान के लिए यह दौरा इसलिए भी महत्वपूर्ण है कि इसमें दक्षिण और मध्य अमेरिका तथा कैरेबियाई क्षेत्र के देशों के डिजिटल क्रिएटर्स शामिल रहे। ये क्रिएटर्स अपने-अपने देशों में बड़े डिजिटल दर्शक वर्ग तक पहुंच रखते हैं और राजस्थान में देखे-समझे अनुभवों को अपने सोशल मीडिया प्लेटफॉर्म पर साझा कर रहे हैं। शेखावत के अनुसार, डिजिटल प्लेटफॉर्म पर्यटन प्रचार की तस्वीर बदल रहे हैं। किसी गंतव्य को देखने वाले व्यक्ति का अनुभव जब वीडियो, रील, पोस्ट या डिजिटल स्टोरी के रूप में बड़ी संख्या में लोगों तक पहुंचता है, तो वह स्वयं उस गंतव्य का प्रभावी परिचय बन जाता है। राजस्थान की कोशिश ऐसे अनुभवों को दुनिया के नए दर्शक वर्ग तक पहुंचाने की है। उन्होंने कहा कि राजस्थान की पर्यटन ताकत केवल उसके किलों और महलों में नहीं, बल्कि उन अनुभवों में है जो पर्यटक यहां आकर अपने साथ लेकर जाते हैं।

एसीएस माइंस अपर्णा अरोड़ा ने वरिष्ठ अधिकारियों के साथ की वर्चुअल बैठक

जयपुर, जूम न्यूज़

जयपुर। सिरोंही आबुरोड के डेरी व आसपास के क्षेत्र में तांबा, शीशा, जस्ता और सह खनिज भण्डार के आरंभिक संकेत उत्साहजनक मिले हैं। मुख्यमंत्री भजनलाल शर्मा जो स्वयं खान मंत्री भी है के दिशा-निर्देशों के अनुसरण में खान विभाग ने आबुरोड के डेरी, बंसतगढ़ व आसपास के क्षेत्र में अतिमहत्वपूर्ण खनिज कॉपर, लेड, जिंक और एसोसिएटेड खनिजों के भण्डार की विपुल संभावनाओं को देखते हुए इस क्षेत्र में विस्तृत खोज

एवं खनन शुरू कराने की कार्ययोजना तैयार की जा रही है। अतिरिक्त मुख्य सचिव माइंस अपर्णा अरोरा ने इस संबंध में आरएसएमएम के प्रबंध निदेशक, खान एवं आरएसएमएम व जीएमआरआईसी के वरिष्ठ अधिकारियों के साथ बैठक की और भावी रणनीति पर चर्चा कर आवश्यक दिशा-निर्देश दिए। उन्होंने बताया कि अंबाजी के आसपास के इलाके में गुजरात सरकार द्वारा पहले से ही खनन परियोजनाओं का संचालन किया जा रहा है।



जयपुर, जूम न्यूज़

जयपुर। देश के 80वें स्वतंत्रता दिवस की पूर्व संध्या पर राजस्थान पुलिस के महानिदेशक राजीव कुमार शर्मा ने समस्त प्रदेशवासियों और पुलिस परिवार के अधिकारियों एवं जवानों को हार्दिक बधाई व शुभकामनाएं दी हैं। अपने संदेश में उन्होंने स्वतंत्रता सेनानियों के त्याग और

विभाजन की विभीषिका :नई पीढ़ी अपने पुरखों के त्याग को जाने



जयपुर, जूम न्यूज़

जयपुर। 14 अगस्त हमारे लिए केवल भारत के स्वतंत्रता दिवस की पूर्व संध्या नहीं है। यह भारतीय इतिहास का वह दिन है, जो कि इतिहास में सबसे पीड़ादायक और काले अध्याय के रूप में दर्ज है जिसने स्वतंत्रता की खुशी के साथ करोड़ों भारतीयों के जीवन में ऐसा दर्द भर दिया, जिसकी टीस पीढ़ियों तक महसूस होती रहेगी। हमारे यशस्वी प्रधानमंत्री श्री नरेन्द्र मोदी ने 14 अगस्त 2021 को ‘विभाजन विभीषिका स्मृति दिवस’ के रूप में मनाने की घोषणा

कर उन लाखों लोगों के संघर्ष, बलिदान और विस्थापन को राष्ट्रीय स्मृति का हिस्सा बनाया है, जिन्होंने देश के विभाजन की कीमत अपने घर, जमीन, संपत्ति, परिवार और अपने प्राण देकर चुकाई।विभाजन को समझना केवल इतिहास की एक घटना को समझना नहीं है। बल्कि यह समझना है कि स्वतंत्रता हमें कितनी बड़ी मानवीय त्रासदी की कीमत चुकाने के बाद मिली है। ब्रिटिश शासन ने भारतीय समाज की विविधताओं को राजनीतिक प्रतिनिधित्व के ढांचे में इस तरह इस्तेमाल किया कि

हमारी सामुदायिक पहचानें धीरे-धीरे राजनीतिक प्रतिस्पर्धा का आधार बनती गईं। 1940 के दशक में मुस्लिम लीग की पाकिस्तान की मांग अधिक मुखर हुई और 1946 के घटनाक्रमों, कैबिनेट मिशन योजना की विफलता और उसके बाद बढ़ती साम्प्रदायिक हिंसा ने परिस्थितियों को अत्यंत जटिल बना दिया। कलकत्ता, नोआखली, बिहार, रावलपिंडी और पंजाब एवं सिन्ध सहित अनेक क्षेत्रों में हिंसा ने हमारे अर्वाचीन सामाजिक ताने-बाने को झकझोर दिया।ब्रिटिश सत्ता के शीघ्र हस्तांतरण के निर्णय और सत्ता के विभाजन की प्रक्रिया ने स्थिति को और भयावह बना दिया। अंततः भारत और पाकिस्तान दो स्वतंत्र राष्ट्र बने, लेकिन इसके साथ ही वह मानवीय त्रासदी शुरू हुई, जिसकी कल्पना शायद किसी ने नहीं की थी। राष्ट्रपिता श्री महात्मा गांधी जीवन भर भारत की एकता और हिन्दू-मुस्लिम एकता के प्रबल समर्थक रहे। वे विभाजन के घोर विरोधी थे।

प्रो. मंजु मांडोत ने संभाला जनार्दन राय नागर राजस्थान विद्यापीठ के कुलपति का पदभार

एजेंसी, जूम न्यूज़

उदयपुर। जनार्दन राय नागर राजस्थान विद्यापीठ (डीम्ड टू बी यूनिवर्सिटी) के कुलाधिपति भंवर लाल गुर्जर ने कंप्यूटर विज्ञान एवं आईटी विभाग की निदेशक प्रो. मंजु मांडोत को विश्वविद्यालय का कार्यवाहक कुलपति मनोनीत किया है। आदेश जारी होने के बाद प्रो. मांडोत ने दोपहर 1:15 बजे प्रतापनगर स्थित कुलपति सचिवालय में विधिवत पदभार ग्रहण कर लिया। पदभार ग्रहण करने के तुरंत बाद प्रो. मंजु मांडोत ने प्रतापनगर परिसर में स्थापित विद्यापीठ के संस्थापक पंडित जनार्दन राय नागर (जनुभाई) की प्रतिमा पर पुष्पांजलि अर्पित कर उन्हें नमन किया।

उन्होंने संस्थापक के अधूरे सपनों को सभी कार्यकर्ताओं और संकाय सदस्यों को साथ लेकर पूरा करने का संकल्प दोहराया। तीन दशकों का अनुभव: प्रो. मांडोत ने अगस्त 1996 में विद्यापीठ के आईटी विभाग में

सहायक आचार्य (Assistant Professor) के रूप में अपनी शैक्षणिक यात्रा शुरू की थी। विभिन्न प्रशासनिक व अकादमिक पदों पर रहने के बाद वे जुलाई 2012 से लगातार निदेशक पद की जिम्मेदारी संभाल रही थीं।



80वां स्वतंत्रता दिवस : मुख्यमंत्री भजनलाल शर्मा ने दी प्रदेशवासियों को शुभकामनाएं

जयपुर, जूम न्यूज़

जयपुर। मुख्यमंत्री ने कहा कि प्रधानमंत्री नरेन्द्र मोदी के नेतृत्व में भारत आत्मविश्वास और आत्मनिर्भरता के साथ विकसित है। हमारा प्रदेश भी ‘विकसित राजस्थान-समृद्ध राजस्थान’ के लक्ष्य के साथ तेजी से आगे बढ़ रहा है। राज्य सरकार का संकल्प है कि विकास का लाभ समाज के अंतिम छोर पर खड़े व्यक्ति तक पहुंचे। इसी सोच के साथ युवाओं को रोजगार, किसानों की खुशहाली, महिलाओं का सम्मान एवं सशक्तीकरण, गरीब एवं वंचित वर्गों को बेहतर जीवन की सुविधाएं उपलब्ध कराने के लिए राज्य सरकार प्रतिबद्धता के साथ

कार्य कर रही है। उन्होंने प्रदेशवासियों का आह्वान किया कि स्वतंत्रता दिवस के अवसर पर हम सभी राष्ट्रहित को सर्वोपरि रखते हुए अपने कर्तव्यों का निष्ठापूर्वक निर्वहन करने, सामाजिक समरसता को मजबूत करने तथा पर्यावरण संरक्षण, स्वच्छता और जल संरक्षण जैसे जनहित के कार्यों में सक्रिय भागीदारी निभाने का संकल्प लें। मुख्यमंत्री ने विश्वास व्यक्त किया कि प्रदेशवासियों की एकजुटता, परिश्रम और संकल्प शक्ति से राजस्थान विकास के नए आयाम स्थापित करेगा और ‘विकसित भारत’ के संकल्प को साकार करने में अग्रणी भूमिका निभाएगा। मुख्यमंत्री भजनलाल शर्मा शनिवार को स्वाधीनता

दिवस पर डॉ. करणी सिंह स्टेडियम में आयोजित राज्य स्तरीय स्वाधीनता दिवस समारोह-2026 में सुबह 9 बज कर 5 मिनट पर ध्वजारोहण करेंगे। इस अवसर पर वे प्रदेशवासियों को संबोधित भी करेंगे। शर्मा इससे पहले प्रातः 8:30 बजे स्वामी केशवानंद राजस्थान कृषि विश्वविद्यालय में झंडारोहण करेंगे। वे प्रातः 8:55 बजे शहीद स्मारक में पुष्प चक्र अर्पित करेंगे। मुख्यमंत्री प्रातः 11:25 बजे जल विज्ञान एवं जल प्रबंधन संस्थान सभागार में ‘भाग संवाद’ विकसित राजस्थान 2047’ में भाग लेंगे। दोपहर में मुख्यमंत्री नाल एयरपोर्ट से जयपुर के लिए प्रस्थान करेंगे। मुख्यमंत्री भजनलाल शर्मा ने 80वें स्वतंत्रता दिवस के



पावन अवसर पर प्रदेशवासियों को हार्दिक बधाई एवं शुभकामनाएं दी हैं। मुख्यमंत्री ने कहा है कि स्वतंत्रता दिवस का यह पर्व हमें उन महान स्वतंत्रता सेनानियों, वीर शहीदों और देशभक्त विभूतियों के त्याग, तपस्या एवं बलिदान का स्मरण कराता है, जिन्होंने ‘संवाद’ विकसित राजस्थान 2047’ में भाग लेंगे। दोपहर में मुख्यमंत्री नाल एयरपोर्ट से जयपुर के लिए प्रस्थान करेंगे। मुख्यमंत्री भजनलाल शर्मा ने 80वें स्वतंत्रता दिवस के

मनोरंजन समाचार

समय रैना विवाद खत्म! ₹12.5 करोड़ की समाज सेवा के साथ सुप्रीम कोर्ट से मिला कानूनी अभयदान



भारत के सर्वोच्च न्यायालय ने शुक्रवार को स्टैंड-अप कॉमेडियन व यूट्यूबर समय रैना सहित पांच हास्य कलाकारों के खिलाफ दर्ज सभी आपराधिक कार्यवाहियों को रद्द कर दिया है। यह कानूनी विवाद उनके लोकप्रिय शो 'इंडियाज गॉट लेंटेंट' के दौरान दिव्यांगजनों को लेकर की गई कथित अशोभनीय और असंवेदनशील टिप्पणियों से जुड़ा हुआ था। भारत के मुख्य न्यायाधीश सूर्यकांत, न्यायमूर्ति जोयमाल्या बागची और न्यायमूर्ति वी मोहना की पीठ ने इस मामले की

सुनवाई करते हुए समय रैना के अलावा विपुल गोयल, बलराज परमजीत सिंह घई, सोनाली ठक्कर और निशांत जगदीश तंवर को भी इस आपराधिक मामले से पूरी तरह मुक्त कर दिया। अदालत ने न केवल इन युवा कलाकारों को राहत दी, बल्कि दिव्यांगजनों के कल्याण के लिए उनके द्वारा किए गए सकारात्मक प्रयासों और फंड रैजिंग आयोजनों की खुलकर सराहना भी की। मामले की सुनवाई के दौरान शीर्ष अदालत ने पांचों कॉमेडियन्स द्वारा हाल के दिनों में किए गए सुधारात्मक कार्यों पर संतोष व्यक्त किया। पीठ ने टिप्पणी करते हुए कहा कि ये सभी बेहद होनहार और प्रतिभाशाली युवा हैं। जब नीयत साफ हो और ईमानदारी से प्रयास किए जाएं तो उसके परिणाम भी सकारात्मक ही निकलकर आते हैं। कोर्ट ने माना कि यदि युवा सही और रचनात्मक दिशा में कदम बढ़ाते हैं तो उससे समाज को बेहतर परिणाम देखने को मिलते हैं। सुप्रीम कोर्ट ने स्पष्ट किया कि कॉमेडियन्स से जुड़े आपराधिक मामलों को यहीं समाप्त किया जाता है। इस याचिका के आधार पर शो से जुड़े कई कलाकारों पर कानूनी शिकंजा कसा था।

रानी मुखर्जी को मिला बड़ा सम्मान, शाहरुख खान के बाद ला ट्रोब यूनिवर्सिटी ने दी मानद डॉक्टरेट की उपाधि



रानी मुखर्जी के करीब तीन दशक लंबे फिल्मी सफर में कई ऐसी फिल्में आई हैं, जिन्होंने सिर्फ बॉक्स ऑफिस पर कमाई नहीं की, बल्कि लोगों के दिलों-दिमाग पर अपनी छाप छोड़ी। कभी 'कुछ कुछ होता है' की टीना बनकर उन्होंने दर्शकों को अपना दीवाना बनाया, तो कभी 'ब्लैक', 'मर्दानी' और 'हिचकी' जैसी फिल्मों में बिल्कुल अलग तरह के किरदार निभाकर अपनी अभिनय क्षमता दिखाई। अब रानी को सिने जगत में उनके उल्लेखनीय योगदान के लिए ऑस्ट्रेलिया की ला ट्रोब यूनिवर्सिटी ने उन्हें मानद डॉक्टरेट की उपाधि से सम्मानित किया है। खास बात यह है कि शाहरुख खान के बाद रानी यह सम्मान पाने वाली दूसरी भारतीय फिल्मी हस्ती हैं। ऑस्ट्रेलिया की ला ट्रोब यूनिवर्सिटी ने उन्हें ऑनोरेरी डॉक्टर ऑफ लेटर्स की मानद उपाधि से सम्मानित किया है। यह सम्मान उन्हें इंडियन फिल्म फेस्टिवल ऑफ मेलबर्न (आईएफएफएम) 2026 के तहत फेडरेशन स्वागार में आयोजित एक

खास समारोह में दिया गया। यूनिवर्सिटी ने यह सम्मान भारतीय सिनेमा में रानी के करीब तीन दशक लंबे योगदान को देखते हुए दिया है। सम्मान मिलने के बाद रानी मुखर्जी ने इसे अपनी जिंदगी के सबसे खास पलों में से एक बताया। उन्होंने कहा, 'जब मैं छोटी थी, तब बाकी बच्चों की तरह मेरा भी सपना था कि मैं अपने परिवार और अपने देश को गर्व महसूस करा सकूँ। हालांकि उस वक्त मुझे यह नहीं पता था कि मैं ऐसा कैसे करूंगी। मुझे बस इतना मालूम था कि अगर मैं किसी एक काम में पूरी मेहनत करके अच्छी बनूँ, तो मेरे माता-पिता खुश होंगे। आखिरकार सिनेमा मेरे लिए वह माध्यम बना, जिसके जरिए मैं इस सपने को पूरा कर सकी।' रानी ने कहा, 'मैं हमेशा से यह मानती रही हूँ कि फिल्मों लोगों की सोच बदलने से पहले उनके दिल को बदल सकती हैं। हर कलाकार की जिम्मेदारी सिर्फ कैमरे के सामने प्रदर्शन करने तक खत्म नहीं होती। कलाकार धीरे-धीरे अपनी संस्कृति के प्रतिनिधि भी बन जाते हैं।

अनिल कपूर ने बेटी रिया को दी 5वीं वेडिंग एनिवर्सरी की बधाई, लिखा- तुम्हारी जोड़ी कमाल की है



अभिनेता अनिल कपूर की छोटी बेटी और प्रोड्यूसर रिया कपूर शुक्रवार को अपनी शादी की सालगिरह मना रही हैं। इस मौके पर अभिनेता ने बेटी को शुभकामनाएं दीं। अभिनेता ने इंस्टाग्राम स्टोरीज सेक्शन पर रिया और उनके पति करण बूलानी की तस्वीर पोस्ट कर लिखा, 'पांच साल और साथ में कितनी सारी यादें बना लीं। दोस्ती से शुरू होकर

आज जो जिंदगी तुम दोनों ने मिलकर बनाई है, उसे देखना मेरे लिए बेहद खास है।' अभिनेता ने दोनों की जोड़ी को नेचुरल बताया। उन्होंने लिखा, 'तुम दोनों एक-दूसरे के लिए बेस्ट हो, साथ बहुत नैचुरल लगते हो और जोड़ी काफी कमाल की है। शादी की 5वीं सालगिरह मुबारक हो रिया कपूर और करण बूलानी। तुम दोनों से बहुत प्यार है।'

फराह खान ने बताया अन्या और दिवा को किस बात की रहती है चिंता? बेटियों की इनसिक्सोरिटीज पर खुलकर की बात

बॉलीवुड फिल्ममेकर फराह खान ने हाल ही में अपने नए फूड ब्लॉग में अपनी दोनों बेटियों के बारे में बात की। स्प्लिट्सविला और लॉक अप फेम आकांक्षा चौधरी के साथ फराह को शो और करियर के अलावा फैमिली के बारे में भी बात करते देखा गया। इस बीच फराह खान ने बताया कि उनकी बेटियां काफी इनसिक्सोर हैं। दूसरी ओर, आकांक्षा ने अपनी इनसिक्सोरिटी के बारे में खुलकर बात की और फराह को अपनी पहले और बाद की तस्वीरें दिखाईं। वहीं फिल्ममेकर ने बताया कि उनकी बेटियों को भी लगता है कि वे खूबसूरत नहीं हैं। फराह को अपनी पहले और बाद की तस्वीरें दिखाते हुए, आकांक्षा ने कहा, 'मैं सबसे ज्यादा इनसिक्सोर लड़की थी।' इस पर फराह ने जवाब दिया, 'भाई... तू मेरी बेटियों को मिल ले, उनको भी लगता है वो बहुत बदसूरत हैं।' फिर फराह ने आकांक्षा से लॉक अप पार्टी में अपनी बेटियों

से मिलने के बारे में पूछा। इस पर आकांक्षा ने कहा, 'वो तो बहुत क्यूट पतली हैं।' फराह ने फिर कहा, 'लेकिन उन्हें लगता है कि वे बहुत बदसूरत हैं।' जब आकांक्षा ने फराह को अपने पुराने वीडियो दिखाए तो फिल्ममेकर ने कहा, 'हे भगवान, तुम तो मेरी बेटियाँ जैसी ही दिखती हो।' हालांकि, फराह अपनी बेटियों

के साथ सोशल मीडिया पर तस्वीरें शेयर करती रहती हैं। फराह खान और फिल्ममेकर-एडिटर शिरीष कुंदर के घर 2008 में IVF के जरिए तीन बच्चे हुए - बेटियां

कि उन्हें तीन बच्चे होने की उम्मीद नहीं थी और प्रेग्नेसी के दौरान डॉक्टरों ने उन्हें कई जोखिमों के बारे में भी बताया था। बता दें कि फिल्मी परिवार में पली-बढ़ी होने के

ऑनलाइन पार्टी-प्लानिंग वेंचर शुरू किया, जो वर्चुअल बर्थडे पार्टी और दूसरे सेलिब्रेशन ऑर्गनाइज करता था। अन्या ने जानवरों के लिए एक शेल्टर खोलने का फैसला किया

अंबानी इंटरनेशनल स्कूल से ग्रेजुएशन पूरा किया है और अब वे आगे की पढ़ाई के लिए अमेरिका चली गई हैं। अपने बच्चों को ग्रेजुएशन पर बधाई देते हुए फराह ने एक वीडियो भी शेयर किया था। फराह खान की इस बातचीत में बच्चों के आत्मविश्वास और अपने रूप को लेकर बनने वाली धारणाओं का मुद्दा भी सामने आया। उन्होंने बताया कि उनकी बेटियां भले ही बाहर से आत्मविश्वासी और सामान्य नजर आती हों, लेकिन उनके मन में भी अपनी खूबसूरती को लेकर असुरक्षा की भावना है। फराह की यह बात इस ओर इशारा करती है कि प्रसिद्ध और संपन्न परिवारों में पले-बढ़े बच्चों पर भी सामाजिक अपेक्षाओं और बाहरी रूप-रंग को लेकर दबाव हो सकता है। फराह खान अक्सर अपने बच्चों के साथ जुड़े अनुभवों को सार्वजनिक रूप से साझा करती रही हैं।

अन्या, दिवा और बेटा जार। IVF ट्रीटमेंट के बाद जब फराह ने बच्चों को जन्म दिया तब वह 43 साल की थीं। उन्होंने खुलकर बताया है

बावजूद अन्या और दिवा ज्यादातर लाइमलाइट से दूर ही रही हैं। 2020 के लॉकडाउन के दौरान उन्होंने 'द मैड पार्टी प्लानर्स' नाम का एक

था और अपनी आर्टवर्क के जरिए लॉकडाउन में परेशान हुए जानवरों के लिए पैसे भी जुटाए थे। दोनों बहनों ने हाल ही में धीरूभाई

रुक्मिणी वसंत ने टॉक्सिक को बताया, अब तक किए हर काम से बिल्कुल अलग

मुंबई में टॉक्सिक: अ फेयरी टेल फॉर ग्रोन-अप्स के म्यूजिक लॉन्च पर रुक्मिणी वसंत ने फिल्म का हिस्सा बनने और मेलिसा की दुनिया में कदम रखने के अपने एक्सपीरियंस के बारे में बात की। उन्होंने बताया कि यह प्रोजेक्ट उनके अब तक के किए गए काम से बिल्कुल अलग है। टॉक्सिक को अपने लिए खास बताते हुए रुक्मिणी ने कहा, टॉक्सिक मेरे लिए, और इस फिल्म का हिस्सा रहे हर इंसान के लिए बेहद स्पेशल फिल्म है। ऐसी बहुत सी चीजें हैं जिनके बारे में मैं बात कर सकती हूँ। जिस दुनिया में हम रहते हैं, उसका एक्सपैरियंस होना, फिल्म का स्केल पहली बार जब मैंने इसके बारे में सुना था, तभी इसका स्केल मुझे बहुत इम्प्रेस कर गया था। हालांकि, रुक्मिणी ने बताया कि उन्हें फिल्म की तरफ सिर्फ इसका स्केल और ग्रैंडयोर ही नहीं खींच लाया, बल्कि इसके किरदारों की कॉम्प्लेक्सिटी ने भी उन्हें काफी एक्साइट किया। उन्होंने कहा, फिल्म के स्केल और इस दुनिया की ग्रैंडयोर के साथ-साथ, हर किरदार का ग्रे शेड भी बहुत शानदार है। हर किरदार इतना

रॉ और इतना ह्यूमन है। रुक्मिणी ने बताया कि वह यह जानने को लेकर काफी एक्साइटेड थीं कि टॉक्सिक की इस बड़ी दुनिया में मेलिसा की जगह क्या है और उसका बाकी किरदारों के साथ कनेक्शन कैसा है। उन्होंने कहा, मैं यह डिस्कवर करने को लेकर बहुत एक्साइटेड थी कि मेलिसा इस दुनिया में कहां फिट होती है और बाकी किरदार एक-दूसरे से कैसे जुड़े हुए हैं। यह सब किस तरह आपस में जुड़ा हुआ है, इसे लेकर मैं बहुत क्यूरियस थी। एक्टर ने यह भी माना कि यश के साथ स्क्रीन शेयर करने का मौका मिलना उनके लिए एक्साइटिंग एक्सपीरियंस था। रुक्मिणी ने कहा, यश सर की फैनगर्ल होना और फिर उनके साथ स्क्रीन शेयर करने का मौका मिलना, मेरे लिए यह भी एक बहुत शानदार एक्सपीरियंस था। जब रुक्मिणी से पूछा गया कि टॉक्सिक को उनके लिए इतना खास क्या बनाता है, खासकर तब जब ऑडियंस ने उन्हें इससे पहले ऐसी दुनिया या किरदार में नहीं देखा है, तो उन्होंने कहा, यह अब तक मैंने जो भी काम किया है, उससे बिल्कुल

अलग है। मुझे लगता है कि इसमें एक यूनिकनेस है और उनके किरदार में एक खास तरह का जे ने से क्वा है। गीतू मोहनदास के डायरेक्शन में बनी टॉक्सिक: अ फेयरी टेल फॉर ग्रोन-अप्स में यश, नयनतारा, रुक्मिणी वसंत और हुमा कुरैशी नजर आएंगे। फिल्म 26 अगस्त 2026 को दुनियाभर के सिनेमाघरों में रिलीज होने के लिए तैयार है। रुक्मिणी वसंत के मुताबिक, फिल्म की दुनिया को समझना उनके लिए किसी नए अनुभव से कम नहीं था। उन्होंने कहा कि मेलिसा के किरदार को निभाने के दौरान उन्हें कई ऐसी भावनाओं और परिस्थितियों से गुजरने का मौका मिला, जो उनके अब तक के किरदारों से बिल्कुल अलग थीं। यही वजह है कि इस भूमिका को लेकर उनके भीतर शुरुआत से ही उत्सुकता बनी रही। अभिनेत्री ने बताया कि मेलिसा को केवल एक किरदार के तौर पर देखना पर्याप्त नहीं था, बल्कि उसकी सोच, उसके रिश्तों और उसके आसपास मौजूद लोगों के साथ उसके व्यवहार को समझना भी जरूरी था। फिल्म

की कहानी जिस जटिल दुनिया में आगे बढ़ती है, उसमें हर किरदार की अपनी अलग परत है। रुक्मिणी के अनुसार, यही बात फिल्म को सामान्य कहानी से अलग बनाती है। उन्होंने कहा कि फिल्म की भव्यता दर्शकों को पहली नजर में आकर्षित कर सकती है, लेकिन इसके पीछे मौजूद मानवीय भावनाएं और किरदारों की जटिलता इसे और खास बनाती हैं। उनके अनुसार, कहानी में मौजूद पात्र पूरी तरह सही या गलत नहीं हैं, बल्कि उनमें इंसानी भावनाओं के कई रंग दिखाई देते हैं। यही पहलू उन्हें मेलिसा की भूमिका की ओर खींचता रहा। रुक्मिणी ने यह भी बताया कि फिल्म के बड़े स्तर पर बनने के कारण कलाकारों पर जिम्मेदारी भी उतनी ही अधिक रही। ऐसे प्रोजेक्ट में केवल संवाद बोलना या दृश्य प्रस्तुत करना ही पर्याप्त नहीं होता, बल्कि पूरे संसार का हिस्सा बनने के लिए किरदार की मानसिकता और उसकी यात्रा को समझना पड़ता है। यश के साथ काम करने के अनुभव को याद करते हुए अभिनेत्री ने कहा कि वह लंबे

समय से उनकी प्रशंसा रही है और ऐसे में उनके साथ कैमरे के सामने काम करना उनके लिए विशेष अनुभव था। उन्होंने बताया कि एक प्रशंसक के

रूप में किसी कलाकार को देखने और फिर उसी कलाकार के साथ एक ही कहानी का हिस्सा बनने के बीच काफी अंतर होता है। उनके लिए यह बदलाव बेहद रोमांचक रहा।



‘बेटी की उम्र की है, थोड़ी तो शर्म करो’, रूमर्ड गर्लफ्रेंड संग फिर दिखे गोविंदा, भड़क गई सुनीता



बॉलीवुड के मशहूर अभिनेता गोविंदा और उनकी पत्नी सुनीता आहूजा के बीच का विवाद एक बार फिर सुर्खियों में आ गया है। हाल ही में गोविंदा को अपनी आगामी फिल्म 'रूपा' की सह-कलाकार कोमल रानी स्वर्णकार के साथ मुंबई एयरपोर्ट पर देखा गया था। शुक्रवार को जब दोनों दोबारा एक साथ नजर आए तो पैपराजी ने इस पर सुनीता आहूजा की प्रतिक्रिया मांगी। इस दौरान सुनीता का गुस्सा फूट पड़ा और उन्होंने अपने पति पर तीखे शब्दों

का इस्तेमाल करते हुए उनके व्यवहार पर कड़े सवाल उठाए। पैपराजी द्वारा गोविंदा और कोमल के लगातार प्रमोशन पर सवाल पूछे जाने पर सुनीता ने नाराजगी व्यक्त की। उन्होंने कहा कि आमतौर पर फिल्में बनने के बाद उनका प्रमोशन शुरू होता है, लेकिन यहाँ बिना फिल्म बने ही बाहर घूमना चालू है। सुनीता ने गुस्सा जाहिर करते हुए कहा कि गोविंदा अपनी बेटी की उम्र की लड़की के साथ घूम रहे हैं और उन्हें इस बात पर थोड़ी शर्म

आनी चाहिए। इतना ही नहीं, सुनीता ने कोमल के पहनावे पर भी टिप्पणी की और गोविंदा को 'शुगर डैडी' बताते हुए तंज कसा। उन्होंने कहा कि जब उनका शुगर डैडी इतना अमीर है तो कम से कम उस लड़की को ढंग के कपड़े पहनने चाहिए। सुनीता ने आगे कहा कि गोविंदा का दिमाग पूरी तरह से खराब हो चुका है। उन्होंने उन सभी फैस से सवाल किया जिन्होंने पहले गोविंदा के अफेयर की बातों पर सुनीता को ट्रोल किया था।

शाजान पद्मसी ने अपने पहले सिंगल रातां कालियां से बतौर सिंगर किया डेब्यू

एक्टर के तौर पर लोगों का दिल जीतने के बाद, शाजान पद्मसी अब अपने पहले सिंगल के साथ एक नई म्यूजिकल जर्नी की शुरुआत कर रही हैं। शाजान पद्मसी अब अपनी आर्टिस्ट्री का एक बिल्कुल नया पहलू एक्सप्लोर करने के लिए तैयार हैं। अपने पहले सिंगल रातां कालियां के साथ वह बतौर सिंगर डेब्यू कर रही हैं। स्क्रीन पर अपनी पहचान बनाने के बाद, शजान अब माइक्रोफोन के पीछे अपनी आवाज का जादू बिखरने जा रही हैं और यह उनकी क्रिएटिव जर्नी का एक नया चैप्टर है। म्यूजिक हमेशा से ही शाजान की जिंदगी का अहम हिस्सा रहा है। बहुत कम उम्र में बॉइंग स्कूल जाने के कारण उन्होंने परिवार से जुड़े रहने के लिए लेटर्स लिखना शुरू किया। इसी दौरान उन्होंने कम उम्र में ही अपने इमोशन्स को एक्सप्रेस करना सीखा। इकलौती संतान होने की वजह से म्यूजिक भी उनके लिए एक तरह की थेरेपी बन गया। दो मशहूर हस्तियों की

बेटी होने के कारण शाजान का बचपन बेहद क्रिएटिव माहौल में बीता। उनकी मां भारत की पहली पॉप स्टार्स में से एक रही हैं। घर में अक्सर प्लेज और म्यूजिकल्स की रीहर्सल्स होती रहती थीं और एक्टर्स व सिंगर्स का आना-जाना लगा रहता था। टीनएज में शाजान की दिलचस्पी हाउस म्यूजिक में बढ़ी। उन्होंने Daft Punk, Modjo और Bob Sinclar जैसे आर्टिस्ट्स से इंस्पिरेशन ली। साथ ही Radiohead, The Cardigans और Natalie Imbruglia जैसे आर्टिस्ट्स के जरिए अल्टरनेटिव पॉप को भी एक्सप्लोर किया। उन्होंने हॉबी के तौर पर म्यूजिक प्रोडक्शन सीखा और खुद से पियानो बजाना भी सीखा। हालांकि, बड़ी होने के साथ उन्होंने मॉडलिंग और एक्टिंग पर फोकस करने के लिए अपने म्यूजिक पैशन को कुछ समय के लिए रोक दिया और कई पॉपुलर बॉलीवुड फिल्मों का हिस्सा बनीं। म्यूजिक में वापसी



को लेकर शाजान पद्मसी ने कहा, मैंने एक्टिंग को नहीं चुना, बल्कि एक्टिंग ने मुझे चुना। 22 साल की उम्र में किसी के लिए भी यह एक सपने के सच होने जैसा था, लेकिन मेरे अंदर कहीं गहराई में म्यूजिक की तरफ एक स्ट्रॉंग कॉलिंग थी। अंदर से एक आवाज कह रही थी कि क्रिएटिव तौर पर मुझे अभी बहुत कुछ एक्सप्लोर करना है। तभी मैंने अपना गियर बदला और म्यूजिक को लेकर पूरी तरह जुनूनी होकर उसे फॉलो करना शुरू किया।

सार समाचार

अमेरिकी खुफिया जानकारी को अराघची ने बताया फर्जी, बोले-पहले गलती की तो शुरू हुआ युद्ध



नई दिल्ली/ईरान। ईरान के विदेश मंत्री सैयद अब्बास अराघची ने एक बार फिर अमेरिका प्रशासन पर निशाना साधते हुए अमेरिका की खुफिया जानकारी पर सवाल खड़े किए। मौजूदा हालातों के लिए अराघची ने अमेरिका की खुफिया जानकारी की गलतियों को जिम्मेदार ठहराया। अराघची ने सोशल मीडिया प्लेटफॉर्म ‘एक्स’ पोस्ट में लिखा, “अमेरिका लंबे समय से खुफिया जानकारी से जुड़ी गलतियों के कारण गलत आकलन करता रहा है। इसका एक उदाहरण ईरान के खिलाफ युद्ध है। अब होर्मुज स्ट्रेट को लेकर उससे भी बड़ी गलत गणना की जा रही है। फर्जी खबरों से भी ज्यादा खतरनाक चीज फर्जी खुफिया जानकारी होती है। सावधान रहें।

अल्लाह महान है, और धरती की किसी भी ताकत से बड़ा है। हमें अल्लाह पर भरोसा है।” कहा जा सकता है कि आईआरजीसी का दावा : वर्षों तक युद्ध चले, तब भी दुश्मनों पर मिसाइलें दागता रहेगा ईरान

तेहरान। इस्लामिक रिवोल्यूशनरी गार्ड्स कोर (IRGC) के प्रमुख कमांडर के एक वरिष्ठ सलाहकार मोहम्मद रजा नकदी ने एक इंटरव्यू में बड़ा दावा किया है। उन्होंने कहा है कि हालिया संघर्ष ने यह साबित कर दिया है कि अमेरिकी सेना उतनी ताकतवर नहीं है, जितना ईरान उसे पहले समझता था। उन्होंने दो टुक कहा कि अगर यह संघर्ष कई वर्षों तक भी खिंचता है, तब भी ईरान अपने दुश्मनों के ठिकानों पर मिसाइलें बरसाना जारी रखेगा। ईरान की अर्द्धसरकारी 'फ़ास न्यूज़' के हवाले से मिली जानकारी के अनुसार, अमेरिकी प्रसारक PBS को दिए गए इंटरव्यू में मोहम्मद रजा नकदी ने बताया कि पिछले पांच महीनों के दौरान ईरान को अमेरिकी सैन्य क्षमताओं की बेहद साफ और वास्तविक तस्वीर मिल चुकी है। उनके अनुसार, यह संघर्ष जितना लंबा चलेगा, ईरान को उतना ही अधिक रणनीतिक अनुभव प्राप्त होगा। नकदी ने दावा किया कि ईरान इस युद्ध को जीत चुका है।

अजरबैजान में भारतीय दूतावास ने मनाया ‘बिहार दिवस’, संस्कृति और व्यंजनों की दिखी झलक

अजरबैजान स्थित भारतीय दूतावास ने गुरुवार को ‘बिहार दिवस’ का आयोजन किया। इस दौरान बिहार की समृद्ध सभ्यतागत विरासत, जीवंत संस्कृति, पर्यटन की संभावनाओं, हस्तशिल्प और पारंपरिक व्यंजनों को प्रदर्शित किया गया। कार्यक्रम में विभिन्न देशों और अंतरराष्ट्रीय संगठनों के राजदूतों सहित राजनयिक समुदाय के सदस्य, सरकार और विभिन्न संगठनों से जुड़े प्रमुख लोग, कारोबारी समुदाय के प्रतिनिधि, मीडिया कर्मी, सोशल मीडिया इन्फ्लुएंसर्स, भारतीय प्रवासी समुदाय के सदस्य और बड़ी संख्या में अजरबैजान के नागरिक शामिल हुए। कार्यक्रम में लोगों का स्वागत करते हुए अजरबैजान में भारत के राजदूत अरुण कुमार ने भारत के सभ्यतागत इतिहास में बिहार के विशिष्ट स्थान को रेखांकित किया। उन्होंने कहा कि बिहार

इंडोनेशिया में 7.7 तीव्रता का भूकंप, सुनामी का अलर्ट जारी, समुद्र और नदी से दूर रहने की सलाह



इंडोनेशिया के तट पर शनिवार सुबह भूकंप के तेज झटके महसूस किए गए। सोशल मीडिया पर सामने आए वीडियो में कई इमारतें हिलती हुई नजर आईं। रिक्टर स्केल पर भूकंप की तीव्रता 7.7 आंकी गई। इस तेजी का भूकंप काफी शक्तिशाली माना जाता है और इससे इमारतों को भारी नुकसान हो सकता है। अमेरिका के भूगर्भीय सर्वेक्षण ने भूकंप की जानकारी दी। इस भूकंप से किसी प्रकार के जान-माल के नुकसान की अभी कोई खबर नहीं मिली है। हालांकि, घटना के वीडियो देखने के बाद भारी नुकसान की आशंका जताई जा रही है। भूकंप शनिवार को स्थानीय समयानुसार सुबह पांच बजकर 58 मिनट पर

इंडोनेशिया के फ्लोरेस क्षेत्र में 10 किलोमीटर की गहराई पर आया। इसका केंद्र पूर्वी नुसा तेगरा प्रांत के एंडे शहर से 68 किलोमीटर उत्तर-उत्तर पश्चिम में था। शुक्रवार को भारत में भी कई हिस्सों में भूकंप के झटके महसूस किए गए थे। हालांकि, इनकी तीव्रता बेहद कम थी। इंडोनेशिया की मौसम विज्ञान, जलवायु विज्ञान और भूभौतिकी एजेंसी ने सुनामी की चेतावनी जारी की है तथा लोगों से समुद्र तटों और नदी किनारों से दूर रहने का आग्रह किया है। एजेंसी ने बताया कि समुद्र के भीतर कम गहराई पर आया यह भूकंप फ्लोरेस द्वीप के पास केंद्रित था। प्रभावित तटीय इलाकों के निवासियों को ऊंचे स्थानों पर जाने की सलाह दी गई है। करीब 17,000 द्वीपों वाला

विशाल द्वीपसमूह इंडोनेशिया प्रशांत महासागर क्षेत्र में ‘रिंग ऑफ फायर’ पर स्थित होने के कारण भूकंप और ज्वालामुखीय गतिविधियों के लिहाज से संवेदनशील है। नेशनल सर्वेयरेंज सर्विस ने एक्स पर एक पोस्ट में बताया कि भूकंप 49 किलोमीटर की गहराई पर आया था। भूकंप की तीव्रता 7.4 थी। पहला झटका भारतीय समयानुसार तड़के 3:28 बजे महसूस हुआ। इसके बाद फ्लोरेस और सुलावेसी द्वीपों के बीच स्थित फ्लोरेस सागर में 6.3 तीव्रता का एक और भूकंप आया। राष्ट्रीय भूकंप सर्वेक्षण के अनुसार, यह भूकंप भारतीय समयानुसार सुबह 3:43 बजे आया।


15 महीनों से अमेरिकी बॉर्डर पर कोई रिहाई नहीं: ट्रंप प्रशासन



सीमा पर सख्त सुरक्षा उपायों और सीमा पार करने की घटनाओं में आई ऐतिहासिक गिरावट की वजह से अमेरिका की दक्षिणी सीमा पर अवैध रूप से प्रवेश करने वाले प्रवासियों को रिहा किए जाने का सिलसिला लगातार 15वें महीने भी शून्य रहा। ट्रंप प्रशासन ने गुरुवार को यह जानकारी दी। डिपार्टमेंट ऑफ होमलैंड सिक्योरिटी (डीएचएस) और अमेरिकी कस्टम्स एंड बॉर्डर प्रोटेक्शन ने बताया कि जुलाई में बॉर्डर पेट्रोल एजेंटों ने दक्षिण-पश्चिम सीमा पर 9,295 लोगों को पकड़ा। यह संख्या जून की तुलना में 6 प्रतिशत कम थी। एजेंसियों ने बताया कि पूरे देश में बॉर्डर पेट्रोल द्वारा पकड़े गए लोगों की संख्या पिछले महीने की तुलना में 1 प्रतिशत घटकर 11,298 हो गई। डीएचएस सेक्रेटरी मार्कवेन मुलिन ने कहा, “इस महीने भी नतीजे साफ हैं। राष्ट्रपति ट्रंप का बॉर्डर सिक्योरिटी एजेंडा व्यवस्था बहाल कर रहा है और अमेरिकी लोगों की सुरक्षा को प्राथमिकता दे रहा है।” उन्होंने कहा, “डीएचएस हमारे इमिग्रेशन कानूनों को लागू करने, सीमा को सुरक्षित करने और यह सुनिश्चित करने पर ध्यान केंद्रित कर रहा है कि जो लोग हमारे देश में अवैध रूप से प्रवेश करते हैं, उन्हें तुरंत वापस भेजा जाए।” ट्रंप प्रशासन ने बताया कि जुलाई में दक्षिण-पश्चिमी सीमा पर पकड़े गए लोगों की संख्या बाइडेन प्रशासन के दौरान दर्ज किए गए मारिक औसत से 94 प्रतिशत कम थी। यह संख्या दिसंबर 2023 के कम थी और जुलाई 2024 के छह दिनों में दर्ज की गई संख्या से भी कम थी। जुलाई में कोकीन, मेथामफेटामाइन, हेरोइन, फेंटानिल और मारिजुआना की कुल जब्ती (वजन के हिसाब से) जुलाई 2024 के मुकाबले 26 प्रतिशत अधिक थी।

करते हैं, उन्हें तुरंत वापस भेजा जाए।” ट्रंप प्रशासन ने बताया कि जुलाई में दक्षिण-पश्चिमी सीमा पर पकड़े गए लोगों की संख्या बाइडेन प्रशासन के दौरान दर्ज किए गए मारिक औसत से 94 प्रतिशत कम थी। यह संख्या दिसंबर 2023 के कम थी और जुलाई 2024 के छह दिनों में दर्ज की गई संख्या से भी कम थी। जुलाई में कोकीन, मेथामफेटामाइन, हेरोइन, फेंटानिल और मारिजुआना की कुल जब्ती (वजन के हिसाब से) जुलाई 2024 के मुकाबले 26 प्रतिशत अधिक थी।

गुलामी की मानसिकता से नहीं निकल पा रहा पाकिस्तान, आजादी के जश्न में भी शहबाज ने कर दी ट्रंप की तारीफ



पाकिस्तान और उसके प्रधानमंत्री शहबाज शरीफ की गुलामी की मानसिकता अभी तक खत्म नहीं हुई। ये पाकिस्तान की आजादी की पूर्व संध्या पर भी देखने को मिला। दरअसल, शहबाज शरीफ पाकिस्तान की आजादी को लेकर भाषण दे रहे थे और तभी वो अमेरिकी राष्ट्रपति डोनाल्ड ट्रंप को याद करने लगे। सीजफायर के लिए ट्रंप का धन्यवाद करने लगे। शहबाज शरीफ ने कहा, ‘मैं अमेरिका के राष्ट्रपति डोनाल्ड ट्रंप का शुक्रिया अदा करना चाहता हूँ, जिन्होंने पिछले साल पाकिस्तान और भारत के बीच सीजफायर करवाकर लाखों लोगों को बचाया। पाकिस्तान और अमेरिका के रिश्ते लगातार प्रगति कर रहे हैं। हमें उम्मीद है कि भविष्य में ये और ज्यादा मजबूत होंगे।’ अपने भाषण में शहबाज शरीफ ने सिंधु जल समझौते पर भारत को भी घेरने की कोशिश की और इसे रेड लाइन बताया। गौरतलब है कि शहबाज शरीफ का ये स्टेटमेंट ऐसे समय में आया है, जब पाकिस्तान अपनी आजादी की सालगिरह का जश्न मना रहा है। ऐसे में प्रश्न उठ रहा है कि जिस अवसर पर पाकिस्तान को अपनी स्वतंत्रता, संप्रभुता और अपने देश के स्प्यूचर की बात करनी चाहिए थी, लेकिन वहां शहबाज शरीफ खुद अमेरिका के राष्ट्रपति डोनाल्ड ट्रंप का गुणगान क्यों कर रहे थे। इस दौरान, शहबाज शरीफ ने मई, 2025 में भारत-पाकिस्तान सीजफायर का क्रेडिट डोनाल्ड ट्रंप को दिया।

दिलचस्प है कि पाकिस्तान लगातार इसको अपनी कूटनीतिक उपलब्धि के रूप में पेश करता रहा है कि भारत और पाकिस्तान के बीच सैन्य संघर्ष के बाद सीजफायर हुआ। हालांकि, भारत कई बार साफ कर चुका है कि दोनों देशों के बीच मिलिट्री एक्शन रोकने को लेकर सहमति सीधे भारत-पाकिस्तान के सैन्य अधिकारियों के बीच बनी थी। इसमें किसी तीसरे की भूमिका नहीं थी। उधर, शहबाज शरीफ के स्टेटमेंट ने पाकिस्तान की फॉरेन पॉलिसी और अमेरिका पर उसकी निर्भरता के बारे में भी बहस छेड़ दी है। यही कारण है कि शहबाज शरीफ के इस ताजा बयान को पाकिस्तान की गुलामी की मानसिकता से जोड़कर देखा जा रहा है।

जाम्बिया में चुनाव: दिवंगत राष्ट्रपति लुंगु अब भी लोकप्रिय, कट्टर विरोधी परेशान

लुसाका। जाम्बिया में राष्ट्रपति चुनाव के लिए गुरुवार को वोटिंग जारी है। इस बीच मौजूदा राष्ट्रपति हाकाइंडे हिचिलेमा को अपने दिवंगत राजनीतिक प्रतिद्वंद्वी और पूर्व राष्ट्रपति एडगर लुंगु की विरासत का सामना करना पड़ रहा है। लुंगु का 2025 में निधन हो गया था, लेकिन उनकी राजनीतिक छाप अब भी चुनौती माहौल में स्पष्ट दिखाई दे रही है। हिचिलेमा और लुंगु के बीच लंबे समय से राजनीतिक टकराव रहा है। लुंगु के निधन के बाद उनके अंतिम संस्कार और पार्थिव शरीर को लेकर भी विवाद खड़ा हुआ था। लुंगु का परिवार चाहता था कि अंतिम संस्कार सरकार के नियंत्रण से बाहर हो। विपक्षी नेता ब्रायन मुंडुबिले, जो टोंसे अलायंस और लुंगु के समर्थकों के साथ हैं, ने सत्ता में आने पर लुंगु के अवशेषों को वापस लाकर उन्हें सम्मानजनक तरीके से दफनाने का वादा किया है। स्थानीय मीडिया हाउस न्यूज डिपॉस ने बताया कि हिचिलेमा दूसरी बार राष्ट्रपति पद के लिए मैदान में हैं। उनके समर्थक सरकार की आर्थिक उपलब्धियों को प्रमुख मुद्दा बना रहे हैं। सरकार का दावा है कि

संयुक्त राष्ट्र ने दी चेतावनी, अल-कायदा बांग्लादेश में आतंकवादी सेल बनाने की कोशिश कर रहा



संयुक्त राष्ट्र सुरक्षा परिषद ने चेतावनी दी है कि भारतीय उपमहाद्वीप में अल-कायदा (एक्यूआईएस) बांग्लादेश को आधार बनाकर आतंकवादी सेल स्थापित करने की कोशिश कर रहा है। यह निष्कर्ष संयुक्त राष्ट्र की विश्लेषणात्मक सहायता एवं प्रतिबंध निगरानी टीम की 38वीं रिपोर्ट में सामने आया है। यह रिपोर्ट इस्लामिक स्टेट, अल-कायदा और उससे जुड़े संगठनों से संबंधित संयुक्त राष्ट्र सुरक्षा परिषद की समिति को सौंपी गई है। बांग्लादेशी मीडिया के अनुसार, रिपोर्ट में कहा गया है कि नवंबर 2025 में दिल्ली के लाल किले पर हुआ हमला एक्यूआईएस से जुड़ा था। साथ ही, संगठन द्वारा बांग्लादेश को आतंकवादी नेटवर्क खड़ा करने के आधार के रूप में इस्तेमाल करने की कोशिशों पर चिंता जताई गई है। इस पृष्ठभूमि में निगरानी टीम ने चेतावनी दी है कि दक्षिण एशिया में आतंकवाद का खतरा और अधिक बढ़ गया है। लोकतांत्रिक रूप से निर्वाचित बांग्लादेश की प्रधानमंत्री शेख हसीना को उस जनविद्रोह के बाद देश छोड़कर निर्वासन में जाना पड़ा था, जिसमें इस्लामवादी तत्वों की प्रमुख भूमिका बताई गई थी। इसके बाद से यह आशंका बढ़ गई है कि आतंकवादी संगठनों को वहां अपनी गतिविधियां फैलाने के लिए अनुकूल जमीन मिल सकती है। एक्यूआईएस

की स्थापना वर्ष 2014 में अल-कायदा प्रमुख अयमान अल-जवाहिरी ने की थी। रिपोर्ट में कहा गया है, एक्यूआईएस एक बिखरे हुए समूह से विकसित होकर एक क्षेत्रीय आतंकवादी संगठन का रूप लेता जा रहा है।” इसमें आगे कहा गया कि संगठन ने लॉजिस्टिक्स और वित्तीय नेटवर्क स्थापित कर लिए हैं तथा अब वह बड़े संगठित ढांचों के बजाय छोटे, विकेंद्रीकृत और बिखरे हुए सेल के माध्यम से काम कर रहा है। संयुक्त राष्ट्र के आकलन में इस घटनाक्रम को दक्षिण एशिया के सुरक्षा माहौल में व्यापक गिरावट से जोड़ा गया है। रिपोर्ट के अनुसार, वैश्विक आतंकवादी खतरे का स्तर कुल मिलाकर लगभग समान बना हुआ है, लेकिन साहेल क्षेत्र और दक्षिण एशिया में इसमें वृद्धि हुई है। रिपोर्ट के अनुसार, पाकिस्तान और अफगानिस्तान के बीच सीमा पार हमले जारी रहने से क्षेत्रीय तनाव ऊंचे स्तर पर बना हुआ है। इसमें तालिबान प्रशासन पर तहरीक-ए-तालिबान पाकिस्तान (टीटीपी) को समर्थन जारी रखने का आरोप लगाया गया है। टीटीपी ने पाकिस्तान के खिलाफ हमले बढ़ा दिए हैं, जिससे दोनों पक्षों के बीच सैन्य टकराव की स्थिति पैदा हुई है। तालिबान लगातार आतंकवादी संगठनों को शरण देने के आरोपों से इनकार करता रहा है।

केन्या में भारतीय उच्चायुक्त ने बताया, ‘इस देश के लिए क्यों महत्वपूर्ण है भारत?’

नैरोबी। केन्या में भारत के उच्चायुक्त आदर्श स्वाइका ने केन्या स्कूल ऑफ गवर्नमेंट (केएसजी) में ‘वाई ईंडिया मैटर्स फॉर केन्या’ विषय पर व्याख्यान दिया। कार्यक्रम में सरकार के विभिन्न मंत्रालयों, सार्वजनिक उपक्रमों और काउंटी सरकारों के 120 से अधिक प्रतिनिधियों ने हिस्सा लिया। केएसजी के पुस्तकालय में उन्होंने इंडिया कॉर्नर का भी उद्घाटन किया और भारतीय इतिहास, अर्थव्यवस्था एवं तकनीक के विकास को रेखांकित करती किताबें भेंट की।

सोशल मीडिया प्लेटफॉर्म एक्स पर उनके व्याख्यान की प्रमुख बातों पर प्रकाश डाला गया। उच्चायुक्त ने भारत और केन्या के बीच ऐतिहासिक संबंधों और दोनों देशों की समान विकास आकांक्षाओं को रेखांकित किया। उन्होंने कहा, “दोनों देशों ने औपनिवेशिक शासन के खिलाफ संघर्ष का साझा इतिहास देखा है और आज दोनों ही समावेशी एवं सतत विकास की दिशा में आगे बढ़ रहे हैं।” स्वाइका ने कहा कि केन्या के साथ भारत का विकास सहयोग केन्या की प्राथमिकताओं और स्थानीय क्षमताओं के निर्माण पर आधारित है। उन्होंने आत्मनिर्भर भारत और ‘मेक इन ईंडिया’ अभियान का उल्लेख करते हुए कहा कि भारत बड़े पैमाने पर विकास परियोजनाओं और आधुनिक समाधानों के जरिए अपनी विकास यात्रा को आगे बढ़ा रहा है। उन्होंने भारत के डिजिटल पब्लिक इंफ्रास्ट्रक्चर (डीपीआई) को भी रेखांकित किया और बताया कि कैसे डिजिटल तकनीक ने भारत को विकास के पारंपरिक मॉडलों को पीछे छोड़कर तेजी से आगे बढ़ने में मदद की है।

अमेरिकी नौसैनिकों ने USS अब्राहम लिंकन से कूदने की कोशिश की थी? भेजा गया नया एयरक्राफ्ट



अमेरिकी एयरक्राफ्ट यूएसएस अब्राहम लिंकन पर तैनात नाविकों ने जहाज से समुद्र में कूदने की कोशिश की। सैन्य परिवारों और अमेरिकी सांसदों ने चेतावनी दी है कि हालात अब बर्दाश्त से बाहर हो रहे हैं।ऐसी खबरों के बाद अब अमेरिका, मिडिल ईस्ट में USS अब्राहम लिंकन की जगह एयरक्राफ्ट कैरियर USS जॉर्ज वॉशिंगटन भेजने की तैयारी कर रहा है। लिंकन पर मौजूद कू के मनोबल और वहां के हालात को लेकर बढ़ती चिंताओं के बीच, जहाज की असामान्य रूप से लंबी तैनाती के असर पर

सवाल उठने लगे हैं। अमेरिकी नौसेना के बयानों और जहाज की गतिविधियों की जानकारी रखने वाले अधिकारियों के मुताबिक, USS वॉशिंगटन, जो हाल ही में वियतनाम के दा नांग से निकला है और सिंगापुर जलडमरूमध्य व मलक्का जलडमरूमध्य से होकर गुजरा है, अब हिंद महासागर की ओर बढ़ रहा है। द गार्जियन और द हिल की रिपोर्ट्स के मुताबिक, कई ऐसी घटनाएं हुई हैं जहां नाविकों ने समुद्र में कूदने का विचार किया या कोशिश की। कम से कम एक कू मेंबर को दूसरे नाविक ने ऐसा करने से रोका

था।अब उन नाविकों के परिवारों ने भी जहाज पर मौजूद लोगों में आत्महत्या के विचारों को लेकर चिंता जताई है। डेमोक्रेटिक सांसद माइक लेविन ने जहाज पर तैनात नौसैनिकों की स्थिति का वर्णन करते हुए कहा था कि फर्फूद वाले शावर, टूटे शौचालय, हफ्तों से बंद लॉन्ड्री, लंबे समय तक गर्म पानी का ना होना और भोजन के नाम पर सिर्फ आधा कप चावल और दो टॉटिला। उन्हें न साबुन, न डियोड्रेंट, और न ही टूथपेस्ट उपलब्ध है। पिछले गुरुवार को सैन डिएगो में करीब 200 परिजनों की टाउन हॉल बैठक हुई।

खेल समाचार

टीम इंडिया को लगा बड़ा झटका, एशिया कप और एशियन गेम्स से बाहर हुई जेमिमा

भारतीय महिला क्रिकेट टीम को आगामी एशिया कप और उसके बाद होने वाले एशियन गेम्स से पहले एक बड़ा झटका स्टार खिलाड़ी जेमिमा रोड्रिग्स के रूप में लगा है। इंग्लैंड में खेली जा रही द हंड्रेड टूर्नामेंट में जेमिमा को हैमरिस्ट्रंग की दिक्कत हुई थी जिसके बाद वह उससे बाहर हो गई थी।

अब जेमिमा आगामी एशिया कप और एशियन गेम्स से भी अपनी इस इंजरी के चलते बाहर हो गई हैं, जिसको लेकर बीसीसीआई ने आधिकारिक ऐलान कर दिया है।

बीसीसीआई की तरफ से जारी की प्रेस रिलीज में उन्होंने जेमिमा की जगह पर रिप्लेसमेंट प्लेयर के नाम के नाम का ऐलान कर दिया है जिसमें प्रतिका रावल को एशिया कप के स्क्वाड में शामिल किया गया है।

भारतीय महिला टीम को एशिया कप 2026 में अपना पहला मुकाबला 30 अगस्त को थाईलैंड के खिलाफ खेलेगी, 3 सितंबर को हांगकांग चाइना और 5 सितंबर को पाकिस्तानी महिला टीम के खिलाफ मुकाबला खेलेगी।

जेमिमा रोड्रिग्स को लेकर बीसीसीआई ने जो जानकारी दी है उसमें उन्होंने बताया कि 3 अगस्त को इंग्लैंड में द हंड्रेड टूर्नामेंट के दौरान दाहिने पैर की हैमरिस्ट्रंग में चोट लग गई थी। बीसीसीआई की मेडिकल टीम ने बेंगलुरु स्थित सेंटर ऑफ एक्सीलेंस जेमिमा की इस इंजरी की जांच की और उसमें हाई-ग्रेड टियर यानी गंभीर चोट सामने आई।

हॉकी वर्ल्ड कप में 15 अगस्त को टीम इंडिया करेगी अपने अभियान का आगाज

हॉकी वर्ल्ड कप का आगाज 15 अगस्त से होगा जिसमें इस बार टूर्नामेंट बेल्जियम और नीदरलैंड की संयुक्त मेजबानी में खेला जा रहा है। भारतीय पुरुष और महिला हॉकी टीम को लेकर फैंस की सबसे ज्यादा नजरें रहने वाली हैं, जिसमें उनसे बेहतर प्रदर्शन की उम्मीद की जा रही है। भारतीय पुरुष हॉकी टीम को पूल-डी में जगह मिली है, जिसमें उसके साथ इंग्लैंड के अलावा वेल्स और पाकिस्तान की टीम है। भारतीय टीम अपने अभियान का आगाज 15 अगस्त को होने वाले वेल्स के खिलाफ मुकाबले के साथ करेगी जिसमें उसके लिए ग्रुप स्टेज के तीनों मैच काफी अहम रहने वाले हैं। इस बार हॉकी वर्ल्ड कप में पुरुष और महिला दोनों ही टूर्नामेंट में 16-16 टीमों हिस्सा

ले रही हैं। भारत में हॉकी वर्ल्ड कप का सीधा प्रसारण स्टार स्पोर्ट्स नेटवर्क पर किया जाएगा। भारतीय पुरुष हॉकी टीम का हॉकी वर्ल्ड कप 2026 में पहला मैच वेल्स की टीम के खिलाफ होगा जिसमें ये मुकाबला वैगनर हॉकी स्टेडियम एम्स्टेलवीन में खेला जाएगा। इस मैच की शुरुआत भारतीय समयानुसार दोपहर 4:30 पर होगी। इस मुकाबले का सीधा प्रसारण भारतीय फैंस टीवी पर स्टार स्पोर्ट्स नेटवर्क पर देख सकते हैं तो वहीं मैच की लाइव स्ट्रीमिंग जियो हॉटस्टार पर की जाएगी। वर्ल्ड कप में इससे पहले टीम इंडिया ने वेल्स के खिलाफ 2003 में मुकाबला खेला था और उसे जीतने में कामयाब रहे थे। टीम इंडिया के लिए सबसे बड़ी चुनौती 51 साल के सूखे को खत्म करने की रहने वाली है।

न्यूजीलैंड फुटबॉल ने फीफा प्रमुख से समर्थन वापस लिया, इन्फेंटिनो की मुश्किल बढ़ी

ऑकलैंड। न्यूजीलैंड फुटबॉल (एनजेडएफ) ने घोषणा की है कि उसने 2027 फीफा कांग्रेस में फीफा अध्यक्ष के तौर पर जियानी इन्फेंटिनो की उम्मीदवारी के लिए अपना समर्थन आधिकारिक तौर पर वापस ले लिया है। साथ ही, फीफा फॉरवर्ड एंटरप्राइज (एफएफई) स्कीम के स्वतंत्र समीक्षा की भी मांग की है। न्यूजीलैंड फुटबॉल हालिया ऐसा संस्थान है जिसने आधिकारिक तौर पर इन्फेंटिनो का फीफा से अगले अध्यक्ष पद पर समर्थन से इनकार कर दिया है। इससे इन्फेंटिनो की मुश्किल निश्चित रूप से बढ़ी है। इन्फेंटिनो अगले साल

मेरा आखिरी विश्व कप हो सकता है, पदक का सूखा खत्म करने का इरादा: मनप्रीत सिंह



नई दिल्ली। भारतीय हॉकी टीम के अनुभवी मिडफील्डर मनप्रीत सिंह ने कहा है कि एफआईएच हॉकी वर्ल्ड कप 2026 उनके करियर का आखिरी विश्व कप हो सकता है। मनप्रीत ने कहा कि वह विश्व कप को जीतकर इसे यादगार बनाना चाहते हैं। मनप्रीत ने जियोस्टार पर कहा, “यह विश्व कप मेरे लिए बहुत मायने रखता है। यह मेरा चौथा विश्व कप है। हमने लगातार दो ओलंपिक पदक जीते हैं, लेकिन विश्व कप पदक अभी भी बाकी है। हर खिलाड़ी का सपना होता है कि दोनों हों। मेरे लिए, यह मेरा आखिरी विश्व कप हो सकता है, इसलिए मैं इसी सोच के साथ इसे खेल रहा हूँ। मैंने वह हासिल करने का पक्का इरादा कर लिया है जो हमने अभी तक नहीं किया है।” उन्होंने कहा, “टीम के पास आगे बढ़ने के लिए अनुभव और प्रतिभा है। हमने अच्छी तैयारी की है, और भरोसा बहुत है। भारतीय खेल हर जगह आगे बढ़ रहे हैं। हॉकी भी अलग नहीं है। हमने ओलंपिक पदक जीते हैं, और अब वर्ल्ड कप में आगे बढ़ने का समय है।” मनप्रीत ने कहा, “मुझे इस टीम पर पूरा भरोसा है। हमारी टीम में युवा और अनुभव का अच्छा बैलेंस है। हमारे कप्तान हरमनप्रीत सिंह, मंदीप सिंह और मैंने युवा खिलाड़ियों के साथ अपनी सीख साझा की है कि क्या काम किया, क्या नहीं, और हर मैच को पूरे फोकस के साथ कैसे खेलना है। टूर्नामेंट में हर मैच जरूरी है। हमें सही मनोदशा के साथ उतरना होगा, हर विपक्षी का सम्मान करना होगा और जीतने के लिए खेलना होगा। हमारे कोच ने फिटनेस पर जोर दिया है क्योंकि हम जानते हैं कि फिट रहने से हमें श्रेष्ठ के खिलाफ मुकाबला करने में मदद मिलती है। हमने अपने डिफेंस पर भी कड़ी मेहनत की है। एक मजबूत डिफेंस हमें अटैक करने और गेम पर नियंत्रण रखने का आत्मविश्वास देता है।” कप्तान हरमनप्रीत सिंह के बारे में मनप्रीत ने कहा कि वह एक बेहतरीन कप्तान हैं। वह आगे बढ़कर टीम का नेतृत्व करते हैं और फील्ड पर सभी का मार्गदर्शन करते हैं। वह मुश्किल समय में खिलाड़ियों को प्रेरित भी करते हैं और दबाव में टीम को शांत रखते हैं। गेम को पढ़ने की उनकी क्षमता बेहतरीन है। उनकी पॉसिंग रेंज, चाहे लॉन्ग ओवरहेड्स हों या ग्राउंड पास, शानदार है। उन्होंने कहा, “वह अच्छी तरह संवाद करते हैं और डिफेंस को असरदार तरीके से व्यवस्थित करते हैं। वह दुनिया के बेस्ट ड्रैग-फ्लिकर्स में से एक हैं। उनके हिट्स में जबरदस्त ताकत और विविधता है, और जब टीम को उनकी सबसे ज्यादा जरूरत होती है, तो वह हमेशा आगे आते हैं। उनके जैसा कप्तान होने से पूरी टीम को आत्मविश्वास मिलता है।” मनप्रीत को भरोसा है कि इंडिया फाइनल में पहुंचेगी और

कैनेडियन ओपन: झांग शुआई और कैटरीना सिनियाकोवा ने महिला डबल्स का खिताब जीता



टोरंटो। टॉप सीड चीन की झांग शुआई और चेक रिपब्लिक की कैटरीना सिनियाकोवा ने कैनेडियन ओपन महिला डबल्स का खिताब जीत लिया है। फाइनल में झांग और सिनियाकोवा की जोड़ी ने तीसरी सीड सारा एरानी और निकोल मेलिचर-मार्टिनेज को हराया। झांग शुआई और कैटरीना सिनियाकोवा की जोड़ी ने एरानी और मार्टिनेज को 6-3, 6-4 से हराया। जीत के साथ ही ये जोड़ी 2017 में एकातेरिना मकारोवा और एलेना वेस्नीना के बाद कैनेडियन ओपन का महिला डबल्स खिताब बिना कोई सेट गंवाए जीतने वाली पहली टीम बन गई। सिनियाकोवा और झांग की जीत के सिलसिले में पहले तीन राउंड में हर बार कम से कम एक ग्रैंड स्लैम चैंपियन के खिलाफ जीत शामिल थी। सिनियाकोवा और झांग की जोड़ी ने सोराना सिस्टिया और मिरा एंड्रीवा के खिलाफ शुरुआती जीत हासिल की, इसके बाद कोको गॉफ और कैटी मैकनेली के खिलाफ 6-0, 6-4 से दूसरे राउंड में जीत हासिल की, इसके बाद क्वार्टर फाइनल में उन्होंने स्टॉर्म हंटर और डेसिरेट क्रावजिक को हराया। डब्ल्यूटीए टूर की दो सबसे मशहूर डबल्स खिलाड़ियों ने अकेले टीम के तौर पर अपना तीसरा और डब्ल्यूटीए 1000 स्तर पर पहला खिताब जीता। यह खिताब इस साल टूर पर झांग की चौथी डबल्स ट्रॉफी और उनके करियर की 19वाँ ट्रॉफी थी। इस बीच, सिनियाकोवा ने इस सीजन की

पहली बार एक साथ हो रहा महिला और पुरुष हॉकी वर्ल्ड कप का आयोजन

FIH हॉकी वर्ल्ड कप का आगाज 15 अगस्त से होगा जिसका इंतजार फैंस काफी बेसब्री से कर रहे हैं। पहली बार महिला और पुरुष हॉकी वर्ल्ड कप का आयोजन एक साथ किया जा रहा है, जिसमें 16 दिनों तक चलने वाले दोनों टूर्नामेंट में कुल 50 मुकाबले खेले जाएंगे। इस बार हॉकी वर्ल्ड कप की मेजबानी बेल्जियम और नीदरलैंड संयुक्त रूप से मिलकर रहे हैं, जिसमें पुरुष और महिला दोनों में कुल 16-16 टीमों हिस्सा ले रही हैं। वर्ल्ड कप के मुकाबले 2 वेन्यू पर खेले जाएंगे जिसमें फॉर्मेट में थोड़ा बदलाव किया गया है। पहला ग्रुप स्टेज उसके बाद क्रॉसओवर पूल फिर सेमीफाइनल और फाइनल मुकाबला खेला जाएगा। बेल्जियम और नीदरलैंड की संयुक्त मेजबानी में खेले जाने वाले हॉकी वर्ल्ड कप में पुरुष और महिला दोनों टूर्नामेंट में भारतीय टीम हिस्सा ले रही है। पुरुष इवेंट में भारतीय टीम को पूल-डी में जगह मिली है, जिसमें उसके साथ वेल्स, पाकिस्तान और इंग्लैंड की टीम है। भारतीय पुरुष टीम अपने अभियान का आगाज का 15 अगस्त को होने वाले वेल्स के खिलाफ मुकाबले के साथ करेगी जिसमें यह मैच भारतीय समयानुसार दोपहर 4:30 से शुरू होगा।

डेब्यू मैच में शतक, लेकिन भारत के लिए नहीं मिले पर्याप्त मौके, खिलाड़ी से ज्यादा बतौर कोच कमाया नाम



भारत के पूर्व बल्लेबाज प्रवीण आमरे ने खिलाड़ी से ज्यादा बतौर कोच नाम कमाया। उन्होंने अपने डेब्यू मुकाबले में ही साउथ अफ्रीका जैसे मजबूत गेंदबाजी अटैक के खिलाफ शतक लगाया। हालांकि, अच्छे प्रदर्शन के बावजूद उन्हें इंटरनेशनल स्तर पर अपनी काबिलियत दिखाने के पर्याप्त मौके नहीं मिले। प्रवीण आमरे का जन्म 14 अगस्त, 1968 को मुंबई में हुआ। प्रवीण एक साधारण परिवार से आते थे, तो शुरुआत में आर्थिक तंगी के चलते उन्हें काफी संघर्ष करना पड़ा। प्रवीण ने क्रिकेट की बारीकियां सचिन तेंदुलकर को कोचिंग देने वाले कोच रमाकांत आरेकर की देखरेख में सीखी। घरेलू क्रिकेट में मुंबई का प्रतिनिधित्व करने के अलावा वह रेलवे, राजस्थान, बंगाल और गोवा की तरफ से भी खेले। 86 फर्स्ट क्लास मुकाबलों में प्रवीण ने 48 की औसत से खेलते हुए 5,815 रन बनाए। इस दौरान उनके बल्ले से 17 शतक और 25 अर्धशतक निकले। घरेलू क्रिकेट में लगातार शानदार प्रदर्शन के चलते उन्हें 1991 में पहली बार भारतीय टीम में जगह मिली। प्रवीण अपने डेब्यू मुकाबले में ही छाप छोड़ने में सफल रहे और उन्होंने 74 गेंदों में 55 रनों की दमदार पारी खेलते हुए भारतीय टीम को रोमांचक मैच में 3 विकेट से जीत दिलाई। टेस्ट क्रिकेट में भी प्रवीण का

कैनेडियन ओपन: इगा स्वियाटेक ने जीता महिला एकल का खिताब, एलेना रायबाकिना 6-2, 6-3 से हारीं



टोरंटो। पौलैंड की इगा स्वियाटेक ने कैनेडियन ओपन 2026 महिला एकल का खिताब जीत लिया है। टोरंटो में खेले गए फाइनल मुकाबले में स्वियाटेक ने कजाकिस्तान की एलेना रायबाकिना को 6-2, 6-3 से हराकर खिताब अपने नाम किया। स्वियाटेक का इस सीजन का यह पहला खिताब है। टूर्नामेंट में जारी अपने शानदार फॉर्म को बरकरार रखते हुए पौलैंड की सातवीं सीड खिलाड़ी स्वियाटेक ने पहले सेट में ही बढ़त बना ली थी, जबकि दुनिया की दूसरे नंबर की डबल फॉल्ट पर ब्रेक पॉइंट गंवा दिया। स्वियाटेक के पहला सेट जीतने के लिए रायबाकिना की यह गलती काफी थी। दूसरे सेट में भी रायबाकिना को अपनी गलतियों का नुकसान उठाना पड़ा। उन्होंने दो मिस्ट बैकहैंड ने स्वियाटेक को एक और ब्रेक दिया। रायबाकिना एक चैंपियनशिप पॉइंट बचाने में कामयाब रहीं, लेकिन स्वियाटेक ने पिछले सितंबर के बाद से अपना पहला खिताब हासिल करने के लिए दूसरे मौके को भुना लिया। स्वियाटेक के लिए यह जीत बेहद अहम है। यूएस ओपन की तैयारी कर रही स्वियाटेक का लंबे समय से कोई खिताब न जीत पाने के कारण आलोचन का सामना कर रहीं स्वियाटेक ने खिताबी जीत के बाद कहा कि यह खिताब मेरे लिए बहुत मायने रखता है क्योंकि पिछले कुछ महीने बिल्कुल भी आसान नहीं रहे हैं। मैं बहुत खुश हूँ कि मैंने आगे बढ़ने, अपने गेम को थोड़ा बदलने, इंटरनेट और ऑनलाइन पर ऑडियंस की मेरे बारे में हर समय बनी राय के बावजूद बेहतर होने पर फोकस किया है। इन सब से डील करना आसान नहीं है। मुझे खुशी है कि असलियत अलग है, मेरे आस-पास ऐसे लोग हैं जो हर सप्ताह और हर दिन मेरा समर्थन करते हैं। ये लोग यहां अपना बेस्ट करने और अपना बेस्ट देने के लिए हैं, जो मुझे पुरा करता रहता है। उन्होंने कहा, “मैं यह खिताब उन सभी लोगों को समर्पित करना चाहती हूँ जिन्हें गलत तरीके से जज किया जा रहा है या जिन्हें नफरत का सामना करना पड़ रहा है, चाहे वह खेल में हो या जिंदगी के किसी और क्षेत्र में। मुझे पता है कि यह कितना भारी लग सकता है। सच कहूँ तो, उन विचारों को पावर देना सही नहीं है, और यह जानना जरूरी है। हां, ओपन की तैयारी कर रही स्वियाटेक का

दिल्ली में 15 अगस्त को बारिश होगी या मौसम रहेगा साफ?

नई दिल्ली। दिल्ली, नोएडा समेत पूरे एनसीआर में शुक्रवार को भारी हो रही है। मौसम विभाग के मुताबिक, बारिश का दौर आज रात जारी रहेगा। दोपहर से लेकर रात तक कई जगहों पर हल्की बारिश और कुछ जगहों पर मध्यम बारिश हो सकती है। दिल्ली में अधिकतम तापमान 33-35C के बीच रहने की उम्मीद है। मौसम विभाग (IMD) के अनुसार, 15 अगस्त को लाल किले पर स्वतंत्रता दिवस समारोह के दौरान दिल्ली के आसमान में बादल छाए रहने और हल्की बारिश होने की संभावना है। विभाग द्वारा जारी मौसम के पूर्वानुमान से पता चलता है कि शनिवार को सुबह 4 बजे से 6 बजे के बीच बारिश की 70 प्रतिशत संभावना है। इस दौरान राष्ट्रीय राजधानी में लगभग 5 मिमी बहुत हल्की से हल्की बारिश होने की उम्मीद है। मौसम विभाग के अनुसार, शनिवार यानी 15 अगस्त सुबह 6 बजे से 9 बजे के बीच हल्की बारिश होने का अनुमान है, जिसकी संभावना 60 प्रतिशत है। इस दौरान भी लगभग 5 मिमी बारिश होने की उम्मीद है। दोपहर से शाम के समय भी हल्की बारिश हो सकती है। इस दौरान लगभग 3 मिमी बारिश होने की उम्मीद है।

पंजाब के शरूस् ने बताई ‘डंकी’ रूट की खौफनाक हकीकत, हाथ जोड़कर लोगों से की भावुक अपील

सोशल मीडिया पर एक सिख युवक का हेरान कर देने वाला वीडियो सामने आया है। इस वीडियो में युवक दावा कर रहा है कि वह मैक्सिको में फंसा हुआ है। वह दूसरों से भावुक अपील कर रहा है कि वे विदेशों में जाने के लिए गैर-कानूनी 'डंकी' रास्ते का इस्तेमाल करके अपनी जान जोखिम में न डालें। 33 सेकेंड के इस क्लिप में युवक एक कमरे में बिस्तर पर लेटा हुआ और हाथ जोड़े हुए दिखाई दे रहा है। वह अपने साथ हुई कथित मारपीट के बारे में बता रहा है और लोगों को बार-बार वहीं गलती न करने की चेतावनी दे रहा है। इस वीडियो ने सोशल मीडिया पर चिंता पैदा कर दी है। क्लिप के साथ किए गए पोस्ट में दावा किया गया है कि 'डंकी' रास्ते से यात्रा करने वाले कई भारतीय युवक अभी मैक्सिको में फंसे हुए हैं। हालांकि, वीडियो में दिख रहे युवक की पहचान और सही जगह का खुलासा नहीं किया गया है, और सोशल मीडिया पोस्ट में किए गए दावों की इंडिया टीवी स्वतंत्र रूप से पुष्टि नहीं कर सका

है। वीडियो में युवक कैमरे से सीधे बात करते हुए काफी डरा हुआ और परेशान दिख रहा है। उसका दावा है कि वह गैर-कानूनी 'डंकी' रास्ते से मैक्सिको गया था और बाद में उस नेटवर्क से भागने की कोशिश की। उसके अनुसार, भागने की कोशिश करने पर उसके साथ मारपीट की गई और उसे इतनी बुरी तरह पीटा गया कि अब वह ठीक से चल भी नहीं पा रहा है। उसने बार-बार लोगों से उसी रास्ते पर न चलने की अपील की और उन एजेंटों पर भरोसा न करने की चेतावनी दी जो गैर-कानूनी तरीकों से प्रवासियों को सुरक्षित रूप से विदेशों में ले जाने का वादा करते हैं। युवक ने वीडियो रिकॉर्ड कर रहे व्यक्ति की ओर भी इशारा किया और दावा किया कि वही व्यक्ति उसे उस जगह पर लाया था। उसने माना कि उस रास्ते को चुनकर उसने गलती की और कहा कि उसे इसका खामियाजा भुगतना पड़ा है। वीडियो का अंत युवक के हाथ जोड़ने और माफी मांगने के साथ होता है, जिसमें वह दूसरों से ऐसे गैर-कानूनी माइग्रेशन



नेटवर्क से दूर रहने की भावुक अपील करता है। 'डंकी' रूट का मतलब गैर-कानूनी तरीके से माइग्रेशन (प्रवास) के सफर से है, जिसमें लोग कानूनी तरीकों के बजाय कई देशों और अनीपचारिक रास्तों से होते हुए अपनी मंजिल तक पहुंचने की कोशिश करते हैं। जो लोग अमेरिका जाना चाहते हैं, उनके लिए ऐसे सफर में मैक्सिको समेत कई देशों से होकर गुजरना पड़ सकता है। माइग्रेंट्स एक जगह से दूसरी जगह जाते समय एजेंटों या बिचौलियों को अलग-अलग चरणों में पैसे दे सकते हैं। एजेंट अक्सर इस सफर को किसी विदेशी देश तक पहुंचने का आसान तरीका

बताते हैं। असल में, माइग्रेंट्स को सफर के दौरान गंभीर खतरों का सामना करना पड़ सकता है, जैसे शोषण, जबरन वसूली, हिंसा, हिरासत और सुरक्षा को खतरा। 'डंकी' रूट के सफर का आर्थिक बोझ भी बहुत ज्यादा हो सकता है। खबरों के मुताबिक, ऐसे नेटवर्क के जरिए यात्रा करने का खर्च लगभग 20 लाख रुपये से 70 लाख रुपये तक हो सकता है, और पैसे अक्सर सफर के अलग-अलग चरणों में दिए जाते हैं। इतनी बड़ी रकम खर्च करने के बावजूद, नेटवर्क में शामिल होने के बाद माइग्रेंट्स का अपनी यात्रा पर बहुत कम नियंत्रण रह जाता है।

लोकसभा की विशेषाधिकार समिति ने राहुल गांधी को जारी किया नोटिस, गृह मंत्री अमित शाह के खिलाफ टिप्पणी का मामला



लोकसभा की विशेषाधिकार समिति ने कांग्रेस सांसद और सदन में विपक्ष के नेता राहुल गांधी को नोटिस जारी किया है। ये नोटिस गृह मंत्री अमित शाह के खिलाफ टिप्पणी को लेकर भाजपा सांसदों अनुराग ठाकुर और संजय जायसवाल द्वारा दायर विशेषाधिकार हनन की दो अलग-अलग शिकायतों के संबंध में जारी किया गया है। राहुल गांधी पर लोकसभा में एंटी पेपर लोक बिल पर चर्चा के दौरान गृह मंत्री

अमित शाह के खिलाफ असंसदीय व अपमानजनक भाषा का इस्तेमाल करने का आरोप लगा है। दरअसल, भाजपा सांसद संजय जायसवाल ने 29 जुलाई को लोकसभा के स्पीकर ओम बिरला को पत्र लिखा था और राहुल गांधी के खिलाफ कार्रवाई की मांग की थी। संजय जायसवाल ने कहा था कि बिल पर चर्चा के दौरान अमित शाह के खिलाफ राहुल गांधी ने असंसदीय टिप्पणी की थी। स्पीकर ओम बिरला ने उनकी इस शिकायत

को विशेषाधिकार समिति के पास भेज दिया था। इसके बाद 30 जुलाई को भाजपा सांसद अनुराग ठाकुर ने भी अपनी शिकायत में गांधी पर असंसदीय और अपमानजनक भाषा के इस्तेमाल का आरोप लगाया था। उन्होंने राहुल गांधी के बयानों को विशेषाधिकार हनन और सदन की अवमानना करार दिया था। लोकसभा की विशेषाधिकार समिति के संयुक्त सचिव ने राहुल गांधी को पत्र भेजा है।

दिल्ली हाई अलर्ट पर, छावनी में तब्दील राजधानी, 25,000 जवान चप्पे चप्पे पर रख रहे हैं नजर

स्वतंत्रता दिवस को लेकर दिल्ली आज हाई अलर्ट पर है, पूरी राजधानी छावनी में तब्दील हो चुकी है।

नई दिल्ली। स्वतंत्रता दिवस समारोह को लेकर देश की राजधानी दिल्ली छावनी में तब्दील हो चुकी है और हाई अलर्ट पर है। कानून-व्यवस्था बनाए रखने के लिए शहर भर में 25,000 से ज्यादा पुलिस और अर्धसैनिक बल के जवान तैनात किए गए हैं, जबकि लाल किले के चारों ओर सुरक्षा का कई स्तरों वाला घेरा बनाया गया है।

एक वरिष्ठ पुलिस अधिकारी ने यह जानकारी दी। लाल किले के आसपास सुरक्षा के कड़े इंतजाम किए गए हैं, जिसमें 1,000 से ज्यादा CCTV कैमरे और AI-आधारित वीडियो एनालिटिक्स शामिल हैं। पुलिस उपायुक्त (उत्तर) राजा बंशिरा ने PTI को बताया, "पिछले साल राजधानी में हुई घटनाओं को ध्यान में रखते हुए हमने सुरक्षा के

व्यापक इंतजाम किए हैं।" सुरक्षा योजना में एंटी पॉइंट्स और लाल किले के आसपास कई स्तरों पर चेकिंग और स्क्रीनिंग शामिल है। किसी भी संभावित खतरे या आपातकालीन स्थिति से निपटने के लिए एक खास एंटी-टेरर रिस्पॉन्स सिस्टम भी तैयार किया गया है। लाल किले और अन्य संवेदनशील जगहों पर दिल्ली पुलिस और अर्धसैनिक बलों के 25,000 से ज्यादा जवान तैनात किए गए हैं। पहले से तालमेल बिठाने, मॉक ड्रिल और पहले से सूचना देने का काम किया गया है ताकि सभी एजेंसियां तैयार रहें और किसी भी आपात स्थिति में मिलकर कार्रवाई की जा सके।" इलाके पर कड़ी नजर रखने के लिए

लाल किले के अंदर और बाहर 1,000 से ज्यादा CCTV कैमरे लगाए गए हैं। कैमरे आर्टिफिशियल इंटेलिजेंस-आधारित वीडियो एनालिटिक्स वाले सिस्टम से जुड़े हैं और एक खास कंट्रोल रूम से लाइव फ्रीड की निगरानी की जा रही है। सर्विलांस सिस्टम सुरक्षा कर्मियों को संदिग्ध गतिविधियों, भीड़ से जुड़ी समस्याओं और कानून-व्यवस्था से जुड़ी अन्य स्थितियों का रियल-टाइम में पता लगाने में मदद करेगा, जिससे रिस्पॉन्स टीमें तुरंत कार्रवाई कर सकेंगी। अगर कानून-व्यवस्था से जुड़ी कोई स्थिति बनती है, तो तुरंत कार्रवाई की जाएगी। रिस्पॉन्स टीमें तैयार हैं और रणनीतिक जगहों पर तैनात हैं। सुरक्षा कर्मी लाल किले के आसपास चेकिंग

और स्क्रीनिंग कर रहे हैं। पुलिस और खास रिस्पॉन्स टीमें शहर भर में जरूरी जगहों, सार्वजनिक स्थानों, बाजारों, ट्रांसपोर्ट हब और दूसरी संवेदनशील जगहों पर कड़ी नजर रख रही हैं। सुरक्षा एजेंसियां आपस में अच्छा तालमेल बनाए हुए हैं और जानकारी साझा कर रही हैं ताकि किसी भी उभरते खतरे से तेजी से और मिलकर निपटा जा सके। कर्मचारियों को आपातकालीन स्थिति में कार्रवाई करने के तरीकों से परिचित कराने के लिए मॉक ड्रिल और पहले से तालमेल बिठाने वाले अभ्यास भी किए गए हैं। स्वतंत्रता दिवस के मद्देनजर सुरक्षा व्यवस्था को केवल लाल किले तक सीमित नहीं रखा गया है, बल्कि राजधानी के प्रमुख प्रवेश मार्गों, रेलवे

स्टेशनों, बस अड्डों, बाजारों और भीड़भाड़ वाले सार्वजनिक स्थानों पर भी निगरानी बढ़ा दी गई है। सुरक्षा एजेंसियों की ओर से आने-जाने वाले लोगों और वाहनों पर विशेष नजर रखी जा रही है। लाल किले की ओर जाने वाले मार्गों पर जांच प्रक्रिया को सख्त किया गया है। संदिग्ध वस्तु या व्यक्ति की पहचान होने पर तत्काल संबंधित दल को सूचना देने की व्यवस्था की गई है। सुरक्षा व्यवस्था में तैनात जवानों को किसी भी असामान्य गतिविधि पर तुरंत प्रतिक्रिया देने के निर्देश दिए गए हैं। समारोह के दौरान कुछ मार्गों पर यातायात प्रतिबंध और मार्ग परिवर्तन लागू किए गए हैं, ताकि वीआईपी आवाजाही के साथ आम लोगों की सुरक्षा भी सुनिश्चित की जा सके।

रजस्थान के बालोतरा जिले की पचपदरा तहसील से गुजर रही HPCL रिफाइनरी की कूड ऑयल पाइपलाइन में संधमारी कर तेल चोरी करने वाले अंतरराज्यीय गिरोह का गुजरात ATS और राजस्थान पुलिस ने पर्दाफाश किया है। कार्रवाई में गिरोह से जुड़े कुल 8 आरोपियों को गिरफ्तार किया गया है। इनमें से 7 आरोपियों को बालोतरा के टापरा गांव के पास स्थित एक ढाबे से पकड़ा गया, जबकि एक आरोपी को गुजरात के कुवाडवा के पास से हिरासत में लिया गया। ATS के अनुसार आरोपियों ने पचपदरा तहसील के कालूड़ी गांव के पास बंजर जमीन में करीब 4 फीट गहरा गड्ढा खोदकर एचपीसीएल की कूड ऑयल पाइपलाइन को पंचर किया और उसमें अवैध वाल्व लगा

दिया। इसके जरिए पाइपलाइन से कूड ऑयल निकालकर टैंकरों में भरकर बेचने की योजना बनाई गई थी। मामले का खुलासा तब हुआ जब गुजरात एटीएस को गिरोह द्वारा चोरी किए गए कूड ऑयल को अहमदाबाद-राजकोट हाईवे पर बेचने की सूचना मिली। कार्रवाई के दौरान कुवाडवा के पास सोखड़ा गांव जाने वाले रास्ते से जयसिंह चुडास्मा को हिरासत में लिया गया। उसके कब्जे से कूड ऑयल बरामद हुआ। पूछताछ में उसने यह कूड ऑयल बालोतरा जिले के कालूड़ी गांव से लाने की बात बताई। इसके बाद गुजरात एटीएस ने राजस्थान पुलिस की मदद से टापरा गांव के पास एक ढाबे पर दबिश देकर गिरोह से जुड़े अन्य सात आरोपियों को गिरफ्तार किया। पूछताछ में आरोपियों ने पुलिस को बताया कि

उन्होंने करीब एक सप्ताह के दौरान 10-10 टन क्षमता वाले दो टैंकर कूड ऑयल चोरी कर राजस्थान के ब्यावर निवासी गोविंद सिंह चौहान को बेचने की बात कबूली है। मामले में आरोपियों के खिलाफ जसोल थाने में प्रकरण दर्ज किया गया है। जांच में यह भी सामने आया कि गिरोह के सदस्य करीब 6 महीने से HPCL की पाइपलाइन की रेकी कर रहे थे। मुख्य आरोपी घनश्याम सोनी पाइपलाइन की लोकेशन और गतिविधियों की जानकारी जुटाने के लिए जालोर जिले के जसवंतपुरा निवासी और वर्तमान में अहमदाबाद में रह रहे मुकेश मेघवाल के संपर्क में था। बताया जा रहा है कि रेकी के बाद गिरोह के कुछ सदस्य करीब एक महीने से टापरा गांव के पास स्थित ढाबे पर ठहरे हुए थे।

लखनऊ में महिला ने पूर्व पति की तवे से हमला कर की हत्या, पुलिस ने हिरासत में लिया



लखनऊ। यूपी की राजधानी लखनऊ में एक महिला ने अपने पूर्व पति की तवे से हमला करके हत्या कर दी। पुलिस के मुताबिक आरोपी महिला को पुलिस ने हिरासत में ले लिया है। पूर्व पत्नी के घर के बाहर खड़ा था। दोनों के बीच किसी बात को लेकर विवाद हो गया। इसके बाद महिला ने तवे से युवक के सिर पर हमला कर दिया। इस घटना में युवक को गंभीर शुक्रवार को बताया कि जानकारीपुम इलाके में एक 30 वर्षीय महिला को कथित तौर पर अपने पूर्व पति की

रेफर कर दिया गया। हालांकि युवक की इलाज के दौरान मौत हो गई। पुलिस के मुताबिक आरोपी महिला को पुलिस ने हिरासत में ले लिया है। फिलहाल उससे पूछताछ की जा रही है। पुलिस ने बताया कि पीड़ित के परिजनों की तरफ से शिकायत नहीं मिली है। शिकायत मिलने के बाद मामला दर्ज किया जाएगा। पुलिस ने शुक्रवार को बताया कि जानकारीपुम इलाके में एक 30 वर्षीय महिला को कथित तौर पर अपने पूर्व पति की

हत्या कर दी। यह घटना तब हुई जब वह महिला के घर आया था और दोनों के बीच बहस हो गई। पुलिस के अनुसार, यह घटना गुरुवार को हुई जब आशियाना इलाके में रहने वाले सोनी, जानकारीपुम के कौशल्या गार्डन में अपनी पूर्व पत्नी तपस्या सिंह के घर गए थे। पुलिस ने बताया कि शव को पोस्टमार्टम के लिए भेज दिया गया है। इसके अलावा आरोपी तपस्या सिंह को हिरासत में लेकर पूछताछ की जा रही है।